

आज का समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"kl % 14 vnl % 31

y[kuÅ] exyokj 21 uoEcj 2023 l s27 uoEcj 2023 rd

i"B&8

eW; %, d : i ; k

बीकानेर में मोदी का रोड शो: खुली जीप में सवार होकर निकले पीएम, स्वागत करने के लिए एकत्र हुए लोग

नई दिल्ली। प्रधानमंत्री नरेंद्र मोदी ने सोमवार शाम राजस्थान के बीकानेर में बीजेपी उम्मीदवारों के समर्थन में रोड शो किया। मोदी ने केंद्रीय मंत्री और बीकानेर के सांसद अर्जुन राम मेघवाल के साथ एक खुले वाहन में यात्रा की। सड़क के दोनों ओर लोग प्रधानमंत्री का स्वागत करने के लिए एकत्र हुए थे। रोड शो की शुरुआत जूनागढ़ से हुई। पूरे रास्ते प्रधानमंत्री ने भीड़ की ओर हाथ हिलाया और उनमें से कुछ से हाथ मिलाया। यह रोड शो जूनागढ़ से शुरू हुआ। रोड शो के रास्ते में सुरक्षा के कड़े इंतजाम थे। राजस्थान में विधानसभा चुनाव के लिए २५ नवंबर को मतदान होगा और नतीजे तीन दिसंबर को घोषित किए जाएंगे। प्रधानमंत्री नरेंद्र मोदी ने राजस्थान की कांग्रेस सरकार पर निशाना साधते हुए सोमवार को आरोप लगाया कि उसके लिए भ्रष्टाचार से बड़ा कुछ नहीं है और

वह दलितों के खिलाफ अत्याचार करने वालों को देखकर आंखों पर पट्टी बांध लेती है। मोदी ने सोमवार को पाली और उसके बाद पीलीबंगा में चुनावी रैली को संबोधित किया। उन्होंने कहा कि आज




पूरा देश विकसित होने का लक्ष्य हासिल करने के लिए दिन-रात मेहनत कर रहा है। भारत २१वीं सदी में जिस ऊंचाई पर होगा, उसमें राजस्थान की भूमिका बहुत बड़ी होगी। इसलिए राजस्थान में ऐसी सरकार जरूरी है जो राजस्थान के विकास को सर्वोच्च प्राथमिकता दे। उन्होंने कहा कि दुर्भाग्य से यहां पिछले पांच साल

राजस्थान में जो कांग्रेस सरकार रही है, उसने लोगों को विकास में और पीछे धकेल दिया। कांग्रेस अध्यक्ष मल्लिकार्जुन खरगे ने सोमवार को आरोप लगाया कि प्रधानमंत्री नरेंद्र मोदी बंदरगाह से लेकर हवाई अड्डे तक हर चीज पर नियंत्रण रखते हैं और उन्होंने जनता को "गुलाम" बनाने का काम शुरू किया है। खरगे ने चुनाव प्रचार अभियान के तहत अनूपगढ़ और हनुमानगढ़ में जनसभाओं को संबोधित किया। उन्होंने कांग्रेस द्वारा लोगों के मुद्दों और चिंताओं को दूर करने के लिए काम करने का आश्वासन देते हुए कहा, हमने जो वादे किये, उन्हें हम निभाएंगे। प्रधानमंत्री के दौरे के दौरान हवाई क्षेत्र में प्रतिबंधों की ओर इशारा करते हुए अनूपगढ़ में उन्होंने कहा, प्रधानमंत्री भी इस क्षेत्र का दौरा कर रहे हैं। वह हनुमानगढ़ आएंगे। .. जहां हम जाते हैं ... हमें उड़ान भरने की अनुमति नहीं मिलती है।

सरकारी स्कूलों में पहले ही दिन टैबलेट से उपस्थिति बनी चुनौती

लखनऊ। बेसिक शिक्षा परिषद की ओर से संचालित प्राथमिक विद्यालयों में शिक्षकों की टैबलेट से आनलाइन उपस्थिति दर्ज कराने की योजना पहले चरण में पहले ही दिन फेल हो गई। इसकी वजह ये रही है कहीं स्कूल के प्रधानाध्यपकों ने सिम नहीं खरीदा तो कहीं कंपोजिट ग्रांट खाते में बजट ही नहीं पहुंची है। सोमवार से यह व्यवस्था सात जिलों में लागू कर दी गई है। इसमें लखनऊ, हरदोई, सीतापुर, लखीमपुर खीरी, रायबरेली, उन्नाव व श्रावस्ती को शामिल किया गया है। इन सभी जिलों में पहले दिन महज १० प्रतिशत उपस्थिति टैबलेट के माध्यम से दर्ज हुई। वहीं अधिकांश विद्यालयों में टैबलेट ऑन ही नहीं हो सके। शिक्षकों ने बताया कि सरकार ने टैबलेट दे दिए हैं लेकिन उसमें सिम और डेटा की व्यवस्था नहीं की है। ऐसे में कंपोजिट ग्रांट से व्यवस्था करने के लिए कहा गया, लेकिन कंपोजिट ग्रांट न पहुंचने से दिक्कत हुई। वहीं सातो जनपदों के बेसिक शिक्षा अधिकारियों ने कहा शासन का जो आदेश है उसका सख्ती से पालन कराया जायेगा। शिक्षा महानिदेशक

विजय किरण आनंद ने बताया कि सभी जिलों में ये व्यवस्था १ दिसंबर से लागू हो जायेगी। जिन ७ जिलों में टैबलेट से हाजिरी २० नवंबर से लागू की गई है वहां पहले दिन की रिपोर्ट आ गई है। बेसिक शिक्षा अधिकारियों को निर्देश दिए गये हैं कि व्यवस्था को अनिवार्य रूप से लागू करायें। जहां लापरवाही होगी



वहां कार्रवाई की भी निर्देश दिए गये हैं। लखनऊ में पिछले साल की ग्रांट २०० स्कूलों में अभी तक नहीं पहुंची है। इसके अलावा इस बार भी ग्रांट नहीं मिली है। इस बारे में प्राथमिक शिक्षक स्नातक प्रशिक्षण एसोसिएशन पीएसपीएसए के प्रदेश अध्यक्ष विनय कुमार सिंह ने कहा प्रदेश भर के सरकारी विद्यालयों कंपोजिट ग्रांट नहीं पहुंची है। इसमें २०० विद्यालय राजधानी के ही ऐसे हैं जिनमें इस पिछले साल की ही ग्रांट नहीं पहुंची इस साल की तो बात ही करना बेकार

है। वहीं राष्ट्रीय शैक्षिक महासंघ के मंडल अध्यक्ष महेश मिश्रा ने कहा कि ऑनलाइन उपस्थिति के संदर्भ में आने वाली समस्याओं का जब तक निदान नहीं हो जाता है तब तक ऑनलाइन उपस्थिति व्यावहारिक नहीं है। सरकारी स्कूलों में अभी मैनुअल रजिस्टर पर ही छात्र, शिक्षक व कर्मचारी की उपस्थिति ली जाती है। ऐसे में विभाग ने कई बार जांच में पाया कि मनमाने ढंग से उपस्थिति दर्ज की जाती है। विभाग के मुताबिक अब शिक्षकों की उपस्थिति प्रतिदिन यह दो बार दर्ज करानी होगी। शिक्षक विद्यालय आगमन व प्रस्थान यानी दोनों बार दर्ज कराएगा। इसके लिए ग्रीष्मकाल के दिनों में एक अप्रैल से ३० सितंबर तक शिक्षक विद्यालय आने पर सुबह ७:४५ बजे से लेकर आठ बजे तक और विद्यालय से जाते समय दोपहर सवा दो बजे से ढाई बजे तक दर्ज कर सकेगा। वहीं शीतकाल में एक अक्टूबर से ३१ मार्च विद्यालय आने पर सुबह ८:४५ बजे से नौ बजे तक और विद्यालय से जाते समय दोपहर ३:१५ बजे से ३:३० बजे तक यह उपस्थिति दर्ज करना होगा।

मुख्यमंत्री योगी आदित्यनाथ पहुंचे मथुरा, बांके बिहारी मंदिर में की पूजा

लखनऊ। प्रधानमंत्री नरेंद्र मोदी के दौरे को लेकर यहां हो रही तैयारियों की समीक्षा करने रविवार को मुख्यमंत्री योगी आदित्यनाथ एक दिवसीय दौरे पर वृंदावन पहुंचे। इस दौरान उन्होंने को व्यवस्थाओं व सुरक्षा संबंधित तैयारियों का जायजा लिया। सीएम योगी ने यहां श्रीबांके बिहारी मंदिर में पहुंचकर विधि-विधान से दर्शन पूजन किया और प्रदेशवासियों के लिए मंगल कामना की। इसके अलावा मुख्यमंत्री ने प्राचीन मदन गोपाल मंदिर में भी दर्शन-पूजन किया। मुख्यमंत्री यहां से धोली प्याऊ के रेलवे मैदान पर चल रहे ब्रजरज उत्सव मेले में पहुंचे। यहां उनका स्वागत सांसद हेमा मालिनी, उत्तर प्रदेश ब्रज तीर्थ विकास परिषद के उपाध्यक्ष शेलजा कांत मिश्रा, कैबिनेट मंत्री लक्ष्मी नारायण चौधरी, मथुरा के प्रभारी मंत्री संदीप सिंह और पूर्व सांसद तेजवीर सिंह आदि द्वारा किया गया। मुख्यमंत्री ने समूचे मैदान में भ्रमण कर व्यवस्थाओं को परखा। मैदान में भ्रमण दौरान जिलाधिकारी शैलेन्द्र सिंह ने योगी को २३ नवम्बर को प्रधानमंत्री के आगमन पर की जा रही तैयारियों के बारे में बताया। वहीं उत्तर प्रदेश ब्रज तीर्थ विकास परिषद के मुख्य कार्यपालक अधिकारी नगेंद्र प्रताप ने उन्हें बुकलेट के माध्यम से प्रधानमंत्री

के कार्यक्रम के लिए की गई व्यवस्थाओं की संक्षिप्त जानकारी दी। सीएम योगी इसके पश्चात ब्रज तीर्थ विकास परिषद कार्यालय पहुंचे, जहां उन्होंने अधिकारियों के साथ प्रधानमंत्री के कार्यक्रम की तैयारियों के संबंध में बैठक की और कई दिशा-निर्देश दिये। इस



दौरान प्रदेश के प्रमुख सचिव गृह संजय प्रसाद भी मौजूद रहे। बता दें कि प्रधानमंत्री नरेंद्र मोदी आगामी २३ नवंबर को ब्रजरज उत्सव में शामिल होने वृंदावन आ रहे हैं। उत्तर प्रदेश ब्रज तीर्थ विकास परिषद और पर्यटन विभाग की ओर से रेलवे मैदान पर १४ से २७ नवंबर तक ब्रजरज उत्सव का आयोजन किया जा रहा है। इसके अंतर्गत संत मीराबाई का जन्मोत्सव भी मनाया जा रहा है। प्रधानमंत्री के दौरे के दिन सांसद हेमा मालिनी भक्त मीराबाई पर अपनी प्रस्तुति देंगी। यह कार्यक्रम करीब डेढ़ घंटे का रहेगा। कार्यक्रम के दौरान प्रधानमंत्री नरेंद्र मोदी मीराबाई पर पांच मिनट की डाक्यूमेंट्री भी देखेंगे।

डॉक्टर पर इलाज के बदले पैसे मांगने का लगा आरोप, डिप्टी सीएम ने की कार्रवाई

लखनऊ। सुल्तानपुर स्थित बल्दीराय सामुदायिक स्वास्थ्य केंद्र में तैनात डॉक्टर को हटा दिया गया है। डॉक्टर पर इलाज और दवा के बदले रुपए मांगने का गंभीर आरोप लगा था। सोशल



मीडिया पर डॉक्टर का एक वीडियो भी वायरल होना बताया जा रहा है। वही इस मामले की शिकायत के बाद उपमुख्यमंत्री ब्रजेश पाठक ने सख्त कार्रवाई करते हुए डॉक्टर को हटा दिया है। इतना ही नहीं डिप्टी सीएम ने इस मामले की

पूरी जांच के लिए दो सदस्यों की एक जांच कमेटी भी गठित कर दी है। जो एक सप्ताह के अंदर रिपोर्ट देगी। जांच में दोषी पाए जाने पर डॉक्टर के खिलाफ शासन स्तर पर भी कार्रवाई की जाएगी। इस मामले में डिप्टी सीएम ब्रजेश पाठक ने कहा है कि सामुदायिक स्वास्थ्य केंद्र बल्दीराय में ऑपरेशन व दवा के लिए पैसे लिए जाने के आरोप में डॉक्टर को हटा दिया गया है। इसके अलावा पूरे मामले की जांच के लिए दो सदस्यों की एक कमेटी गठित कर दी गई है। एक सप्ताह के अंदर रिपोर्ट मांगी गई है। जांच में दोषी पाए जाने पर कठोर कार्रवाई की जाएगी।

सम्पादकीय

सामाजिक सुरक्षाओं का सिकुड़ना गंभीर चिंता का पहलू

भारत सरकार के पीरियडिक लेबर फोर्स सर्वे (पीएलएफएस) से सामने आया यह आंकड़ा चिंताजनक है कि देश की श्रमशक्ति में २०२२-२३ में सिर्फ २१ प्रतिशत ऐसे कर्मचारी थे, जिन्हें नियमित तनखाह मिलती हो। २०१६-२० में यह संख्या २३ प्रतिशत थी। यानी तीन साल में स्थायी नौकरी वाले कर्मचारियों की संख्या दो प्रतिशत गिर गई। इस सर्वे से सामने आया चिंता का दूसरा पहलू यह है कि इन कर्मचारियों के बीच सिर्फ ४६ प्रतिशत ऐसे हैं, जिन्हें सामाजिक सुरक्षाएं मिली हुई हैं। सामाजिक सुरक्षाओं से तात्पर्य पेंशन, स्वास्थ्य बीमा, मातृत्व लाभ और ग्रैच्युटी है। २०१८-१९ में नियमित तनखाह वाले ४६ प्रतिशत कर्मचारियों को ऐसी सुविधाएं मिली हुई थीं। ये आंकड़े देश की कैंसी तस्वीर पेश करते हैं, इसे समझने के लिए हमें इनको बड़े संदर्भ में देखना चाहिए। भारत में श्रम शक्ति उम्र वर्ग (१५ से ६० वर्ष) में तकरीबन ६५ करोड़ लोग हैं। लेकिन श्रम शक्ति में (यानी वे लोग जिन्हें रोजगार मिला हुआ है या रोजगार की तलाश में हैं) इस उम्र वर्ग के ४५-४६ प्रतिशत लोग हैं। यानी लगभग ४५ करोड़। उनके बीच २१ प्रतिशत— यानी साढ़े आठ करोड़ लोगों को नियमित तनखाह वाला काम मिला हुआ है। उनके ४६ प्रतिशत यानी तकरीबन साढ़े चार करोड़ लोगों को सामाजिक सुरक्षाएं हासिल हैं। बाकी लोग या तो पारिवारिक सहायता (अगर परिवार सक्षम हो तो) निर्भर हैं, या फिर भगवान भरोसे हैं। जिस दौर में शिक्षा और स्वास्थ्य जैसी सेवाओं का लगातार निजीकरण होता गया हो— यानी जब ये सेवाएं मुनाफा प्रेरित सेवाओं में तब्दील हो गई हों और परिवहन लगातार महंगा होता जा रहा हो, आम शख्स की माली हालत का सहज अंदाजा लगाया जा सकता है। ये उसी दौर की कहानी है, जब भारत दुनिया में, जैसाकि बताया जाता है, कथित तौर पर सबसे तेजी से बढ़ती अर्थव्यवस्था बन गया है और कुछ वर्षों के अंदर ही दुनिया की तीसरी सबसे बड़ी अर्थव्यवस्था बनने वाला है। ये उपलब्धियां अपनी जगह गर्व की बात हो सकती हैं। लेकिन यह मुद्दा लगातार प्रासंगिक है कि अगर ये सफलताएं आम जन की जिंदगी को अधिक सुरक्षित और संपन्न नहीं बनाती हैं, तो फिर इनका कितना महत्त्व रह जाएगा?

यूपी परिवहन निगम ने अक्टूबर में चेकिंग के दौरान वसूला साढ़े ३२ लाख का राजस्व

लखनऊ। उत्तर प्रदेश राज्य परिवहन निगम ने अक्टूबर माह में चेकिंग अभियान के दौरान ३२ लाख ५८ हजार रुपये से अधिक की राजस्व की वसूली की है। आधिकारिक सूत्रों ने सोमवार को



बताया कि निगम के प्रवर्तन कार्मिकों द्वारा अक्टूबर में चेकिंग की गयी, जिसमें विभाग को केवल एक माह में ३२ लाख ५८ हजार ३८५ रुपये का रेवेन्यू प्राप्त हुआ। निगम के प्रधान प्रबन्धक (कार्मिक) अशोक कुमार ने बताया कि परिवहन निगम को घाटे से उबारने के लिए कई कदम उठाए

थाने में आपस में भिड़े दो पुलिसकर्मी, एक घायल

लखनऊ। रहीमाबाद थाने में रविवार को किसी बात को लेकर दो सिपाही आपस में भिड़ गए। इस दौरान एक सिपाही ने दूसरे पर डंडे से हमला कर दिया। इससे वह घायल हो गया। रहीमाबाद थाने में तैनात सिपाही अरुण और एक अन्य पुलिसकर्मी के बीच कहासुनी हुई। विवाद बढ़ने पर दोनों हाथापाई पर उतारू हो गये। वहां पर मौजूद

गए है। इससे निगम ने पिछले साढ़े छह वर्षों में काफी लाभांश अर्जित किया है। इसके लिए मुख्यालय स्तर से गठित सूमो चालाक दल एवं इन्टरसेक्टर के माध्यम से समय-समय पर परिवहन निगम की बसों की नियमित जांच की जाती है। ऐसे में अक्टूबर में परिवहन निगम द्वारा संचालित बसों की एक लाख १६ हजार ८३४ बार जांच की गयी। उन्होंने बताया कि जांच के दौरान कुल ४६०१ यात्री बिना टिकट यात्रा करते पाये गये जबकि १७२.४ टन बिना बुक भार पकड़ा गया है। जांच दल द्वारा की गई कार्यवाही से विभाग को ३२ लाख ५८ हजार ३८५ रुपये वसूले गये। इस दौरान ८,४२० चालकों, परिचालकों का एल्कोहल टेस्ट भी किया गया।

पुलिसकर्मी बीच बचाव का प्रयास कर रहे थे। इसी दौरान दूसरे पुलिसकर्मी ने अरुण के सिर पर डंडे से वार कर दिया। इससे उसके सिर में चोट आ गई। थानाध्यक्ष अजीत कुमार ने बताया कि मारपीट नहीं हुई है। खाना खाने के दौरान अरुण का पैर फिसल गया था। गिरने से टीन के शेड से सिर टकराने से चोट लगी है।

गोपाष्टमी पर्व पर सीएम योगी ने प्रदेशवासियों को दी बधाई, तो बोले अखिलेश यादव- भाजपा सरकार में सड़कों पर न भटके गोवंश

लखनऊ। उत्तर प्रदेश के मुख्यमंत्री योगी आदित्यनाथ ने सोमवार को गोपाष्टमी के पर्व पर प्रदेशवासियों को बधाई और शुभकामनाएं प्रेषित करते हुए गोमाता और गोवंशों की सेवा तथा उनके संरक्षण के लिए संकल्पित होने का आह्वान किया। वहीं सपा अध्यक्ष अखिलेश यादव ने कहा है कि 'गोपाष्टमी' के पावन पर्व पर भाजपा सरकार यह सुनिश्चित करे कि गोमाता सहित समस्त गोवंश उनके राज में सड़कों पर न भटके और वाहनों आदि से टकरा कर घायल न हों। मुख्यमंत्री व भारतीय जनता पार्टी (भाजपा) के वरिष्ठ नेता योगी आदित्यनाथ ने सोशल मीडिया मंच एक्स पर गाय को रोटी खिलाते हुए अपनी तस्वीर साझा की। उन्होंने लिखा "भारत की आस्था और अर्थव्यवस्था की धुरी, ग्रबआध्यात्मिक-सांस्कृतिक उन्नति की आधार, सर्वसुखदायिनी

'गोमाता' की आराधना के पर्व 'गोपाष्टमी' पर प्रदेशवासियों को हार्दिक गबबधाई व शुभकामनाएं! आइये, इस पावन अवसर पर गोमाता और गोवंशों की सेवा व उनके संरक्षण के लिए संकल्पित



हों।" सपा प्रमुख अखिलेश यादव ने 'एक्स' पर अपने संदेश में लिखा 'भाजपा के राज में छुट्टा पशुओं और महंगाई, भ्रष्टाचार, बेरोजगारी व अपराध में एक सीधा संबंध है ये सब बेतहाशा बढ़ रहे हैं और इन सबके लिए भाजपा सरकार जिम्मेदार भी है और बेपरवाह भी है।" उन्होंने लिखा "ये 'पांच समस्याएँ विकराल रूप धारण कर रही हैं और भाजपा सरकार प्रचार

के नाम पर केवल अखबारों या होर्डिंग की तस्वीरों में ही सिमटकर रह गयी है। वह कहीं नजर नहीं आ रही है।" यादव ने मांग की कि 'गोपाष्टमी' के पावन पर्व पर भाजपा सरकार यह सुनिश्चित करे कि गोमाता सहित समस्त गोवंश उनके राज में सड़कों पर न भटके, वाहनों आदि से टकरा कर घायल न हों, न ही मारे जाएं और न ही दूसरों के लिए जानलेवा दुर्घटना का कारण बनें।" अखिलेश यादव ने यह भी कहा "भाजपाई समझ लें कि तस्वीर खिंचवाने से ही अगर समस्याओं का समाधान हो जाता तो लोग शासन, प्रशासन और प्रबंधन की किताबें पढ़ने की बजाय फोटो एलबम ही देखकर काम चला लेते।" गोपाष्टमी ब्रज में एक प्रमुख पर्व है। इस दिन गायों को नहलाकर सजाया जाता है और उनकी पूजा कर उन्हें विभिन्न पकवान खिलाए जाते हैं।

दुष्कर्म के आरोपी को पीजीआई पुलिस ने फिरोजाबाद से किया गिरफ्तार

लखनऊ। पीजीआई पुलिस ने दुष्कर्म के मामले में फरार चल रहे आरोपी को गिरफ्तार कर लिया। प्रभारी निरीक्षक ब्रजेश चंद्र तिवारी ने बताया कि एक नवंबर को थाना क्षेत्र निवासी पीड़िता ने आरोपी ओम प्रताप सिंह उर्फ राहुल निवासी ग्राम नगला दानी फिरोजाबाद के खिलाफ दुष्कर्म व रुपये लेने का मामला दर्ज कराया था। घटना

के बाद से आरोपी फरार था। पुलिस उसकी तलाश कर रही थी। रविवार को टीम ने उसे घर से गिरफ्तार कर लिया। नाबालिग बरामद, आरोपी गिरफ्तार : चिनहट पुलिस ने बहला फुसलाकर ले जायी गयी नाबालिग किशोरी को बरामद कर आरोपी को गिरफ्तार किया है। प्रभारी निरीक्षक आलोक राव ने बताया कि पीड़ित पिता ने रिपोर्ट

दर्ज कराई थी। ग्रबइसमें बताया था कि २७ अक्टूबर को नाबालिग बेटी (१३) को मोहित यादव उर्फ शोभित यादव निवासी आनंद लोक कालोनी बहला फुसलाकर ले गया। रविवार को बाबा हास्पिटल मोड से आरोपी को गिरफ्तार कर नाबालिग को उसके परिजनों को सौंप दिया गया। वहीं, आरोपी को कोर्ट में पेश कर जेल भेज दिया गया।

एग्जीक्यूटिव इंजीनियर से ८१ लाख की धोखाधड़ी, मुकदमा दर्ज

लखनऊ। प्रॉपटी डीलर पिता-पुत्र ने सरोजनीनगर में ग्रीन बेल्ट जमीन बेचने का झांसा देकर एग्जीक्यूटिव इंजीनियर से ८१ लाख रुपये ँठ लिए। रजिस्ट्री के बाद पीड़ित ने निर्माण से पहले एलडीए से एनओसी निकलवाई तो जालसाजों की करतूत सामने आई। पता चला कि एलडीए ने करीब २२ साल पहले जमीन का अधिग्रहण कर लिया था। रुपये वापस मांगने पर आरोपित धमकाने लगे। इसके बाद पीड़ित इंजीनियर ने मुख्यमंत्री कार्यालय में शिकायत की। यहां से मिले निर्देश के बाद गाजीपुर पुलिस ने जालसाजों के खिलाफ धोखाधड़ी की धाराओं में एफआईआर दर्ज की है। पीजीआई थानाक्षेत्र अन्तर्गत वृदावन योजना निवासी

एग्जीक्यूटिव इंजीनियर जय सिंह पूर्व में सपरिवार गाजीपुर के इंदिरानगर डी ब्ल क में रहते थे। लिखित शिकायत में पीड़ित इंजीनियर ने बताया कि चार वर्ष पूर्व परिचित की दुकान पर अर्जुनगंज निवासी प्र प्रॉपटी डीलर श्रीप्रकाश सिंह बेटे वेद प्रकाश, सत्यम सिंह व शिव प्रकाश को लेकर उसने मिलने पहुंचा था, उस बीच आरोपितों ने उसे सरोजनीनगर में एक जमीन दिखाई थी। हालांकि, जमीन पंसद आने पर पीड़ित इंजीनियर ने आरोपितों को कुल ८१ लाख रुपये दिए थे। इसके बाद प्रॉपटी डीलर ने जमीन की फर्जी रजिस्ट्री भी कर दी थी। जब पीड़ित जमीन पर निर्माण कार्य करने लगा तो एलडीए की तरफ

उसे नोटिस मिली। इसके बाद पीड़ित को पता चला कि उक्त जमीन ग्रीन बेल्ट जोन में है। जमीन का अधिग्रहण वर्ष २०००-०१ में शहीद पथ गोमतीनगर विस्तार योजना के अंतर्गत किया जा चुका है। जिसके बाद पीड़ित ने आरोपितों से रुपये मांगे तो वह उसे टालने लगे। दबाव दिए जाने पर आरोपितों ने उसे ५० लाख रुपये का चेक दिया, जो बाउंस हो गया। रुपये मांगने पर आरोपित पीड़ित इंजीनियर को धमकाने लगे। प्रभारी निरीक्षक सुनील कुमार सिंह ने बताया कि तहरीर के आधार पर धोखाधड़ी, अमानत में खयानत, गाली गलौज और धमकाने की धाराओं में एफआईआर दर्ज की गई है।

दहेज के लिए पत्नी को पीटकर घर से निकाला, केस दर्ज

लखनऊ। जानकीपुरम थाने में महिला की तहरीर पर पति समेत दो के खिलाफ दहेज प्रताड़ना, मारपीट और अप्रौतिक संबंध बनाने का विरोध करने पर घर से निकालने का मुकदमा दर्ज किया है। पीड़िता ने बताया कि वर्ष २०२० में उसकी शादी छठा

मील निवासी युवक से हुई थी। शादी के कुछ समय बाद ही ससुराल में दहेज के लिए मारपीट कर प्रताड़ित किया जाने लगा। पीड़िता ने आरोप लगाया कि बीते १७ नवंबर की रात पति ने उससे जबरन अप्रौतिक संबंध बनाये। इससे उसकी हालत बिगड़ गई।

इसके बाद उसे मायके से तीन लाख रुपये न लाने पर जान से मारने की धमकी देते हुये मारपीट कर घर से निकाल दिया। इस्पेक्टर ने बताया कि आरोपी पति समेत दो के खिलाफ केस दर्ज कर आगे की कार्रवाई की जा रही है।

जानें क्या है हलाल सर्टिफाइड प्रोडक्ट, उत्तर प्रदेश सरकार जिसे लेकर हुई है सख्त

लखनऊ। उत्तर प्रदेश की योगी आदित्यनाथ सरकार ने शनिवार 9 नवंबर को बड़ा फैसला लेते हुए हलाल सर्टिफिकेशन के खाद्य पदार्थों पर बैन लगाया है। हलाल सर्टिफिकेशन के खाद्य पदार्थों को बनाने, बेचने और भंडारण पर रोक लगाई गई है। उत्तर प्रदेश सरकार ने ये फैसला लेते हुए कहा कि तेल, साबुन, टूथपेस्ट और शहद जैसे शाकाहारी प्रोडक्ट्स को लेकर हलाल सर्टिफिकेट की जरूरत नहीं होगी। उत्तर प्रदेश सरकार ने हलाल सर्टिफाइड उत्पादों पर बैन लगाते हुए ये दावा किया है कि ये बैन सार्वजनिक स्वास्थ्य के हित को देखते हुए लगाया गया है। भ्रम को रोकने के लिए भी इसे लगाया गया है। राज्य सरकार के आदेश में कहा गया कि खाद्य उत्पादों का

हलाल प्रमाणीकरण से खाद्य पदार्थों की गुणवत्ता के संबंध में भ्रम पैदा होता है। उत्तर प्रदेश सरकार ने अपने आदेश में कहा कि खाद्य उत्पादों को हलाल सर्टिफिकेट देने



से खाद्य पदार्थों की गुणवत्ता के संबंध में भ्रम पैदा होता है। कानून मूल इरादे के भी ये खिलाफ होता है। जानकारी के मुताबिक इस्लामी कानून की आवश्यकता को पूरा करने वाले प्रोडक्ट और मुसलमानों के इस्तेमाल करने के लिए उपयुक्त उत्पाद हलाल-सर्टिफाइड प्रोडक्ट

कहलाते हैं। बता दें कि हलाल अरबी शब्द है जिसका अर्थ अनुमति होता है। बता दें कि हलाल सर्टिफिकेट पहली बार 1968 में वध किए गए मांस के लिए शुरू किया गया था। 1968 से पहले हलाल सर्टिफिकेट का कोई रिकार्ड उपलब्ध नहीं है। बता दें कि हाल ही में वंदे भारत ट्रेन में चाय प्रीमिक्स के एक पूछ को लेकर हंगामा हुआ था। सर्टिफिकेशन को लेकर काफी चर्चा हो रही है। प्रोडक्ट्स को आयात करने वाले देशों को भारत में किसी मान्यता प्राप्त निजी संगठन से हलाल प्रमाण पत्र लेने की आवश्यकता होती है। यह हलाल सर्टिफिकेट किसी प्राइवेट संगठन से ही लिया जाता है क्योंकि इस संबंध में कोई सरकारी संस्थान नहीं है।

हाईटेक होगी यूपी 992, आधुनिकीकरण के लिए 236 करोड़ की धनराशि जारी

लखनऊ। उप्र सरकार ने यूपी-992 को और अत्याधुनिक बनाने के लिए 236 करोड़ रुपये से अधिक की धनराशि जारी की है। साथ ही पुलिस भवनों के निर्माण के लिए भी धन स्वीकृत किया गया है। प्रदेश स्तरीय इमरजेंसी रिस्पॉंस सिस्टम (ईआरएसएस) यूपी-992 को अत्याधुनिक बनाने पर सरकार का खास फोकस है। इसके तहत रिस्पॉंस टाइम को और कम करने के लिए नई टेक्नोलॉजी का इस्तेमाल करने की दिशा काम चल रहा है। यह काम पूरा होने के

बाद कोई भी पीड़ित व्यक्ति 50 मीटर के दायरे में यूपी-992 की गाड़ी की स्थिति को पता कर सकेगा। प्रमुख सचिव गृह के मुताबिक इस नई तकनीक को मुकाम तक पहुंचाने के लिए द्वितीय चरण के सिस्टम इन्टीग्रेटर को 236 करोड़, 83 लाख रुपये से अधिक की धनराशि जारी किए गए हैं। प्रमुख सचिव (गृह) संजय प्रसाद ने सोमवार को यह जानकारी दी। उन्होंने बताया कि इसके अलावा बाराबंकी के थाना बड्डपुर में 82 पुलिसकर्मियों की क्षमता के हॉस्टल-बैरक और विवेचना कक्ष

के निर्माण को एक करोड़ 93 लाख 92 हजार रुपये तथा 90वीं वाहिनी पीएसी बाराबंकी में 200 व्यक्तियों की क्षमता की बैरक के निर्माण कार्य को 56 लाख 86 हजार रुपये दिए गए हैं। उन्होंने बताया कि स्वीकृत भवनों का निर्माण कार्य निर्धारित मानक एवं पूर्ण गुणवत्ता के साथ कराने के निर्देश दिये गये हैं। साथ ही निर्माण कार्य निर्धारित समय के भीतर कराने को भी कहा गया है। निर्माण कार्य में गुणवत्ता आदि की कमी पाये जाने पर संबंधित दोषी कर्मियों को दण्डित किए जाने के भी निर्देश दिए गए हैं।

सरकार ने स्वीकार किया आईएस अभिषेक सिंह का इस्तीफा

लखनऊ। राज्य सरकार ने आईएस अभिषेक सिंह का इस्तीफा स्वीकार किए जाने की अपनी संस्तुति के साथ केंद्रीय कार्मिक एवं प्रशिक्षण विभाग (डीओपीटी) को भेज दिया है। अभिषेक सिंह साल 2019 बैच के आईएस हैं और लंबी गैरहाजिरी के कारण फरवरी 2023 से निलंबित चल रहे हैं। पिछले महीने उन्होंने नियुक्ति विभाग को इस्तीफा भेजा था। अभिषेक सिंह की पत्नी दुर्गा शक्ति नागपाल भी आईएस अधि

कारी हैं और वर्तमान में बांदा की डीएम हैं। अभिषेक सिंह के जौनपुर से लोकसभा चुनाव लड़ने की भी चर्चाएं समय-समय पर होती रही हैं। अभिषेक वर्ष 2015 में प्रतिनियुक्ति पर दिल्ली चले गए। पांच साल बाद वापसी पर उन्हें गुजरात विधानसभा चुनाव के लिए प्रेक्षक बनाकर भेजा गया। वहां कार के आगे सेलिब्रिटी के अंदाज वाला उनका फोटो सोशल मीडिया पर वायरल हुआ तो निर्वाचन आयोग ने 9 नवंबर 2022 को उन्हें प्रेक्षक

ड्यूटी से हटा दिया गया था। इसके बाद अभिषेक सिंह ने नियमानुसार उप्र. के नियुक्ति विभाग में अपनी ज्वाइनिंग नहीं दी। राज्य सरकार ने उनके इस कृत्य को अखिल भारतीय सेवाएं (आचरण) नियमावली-1966 के नियम-3 का उल्लंघन माना और उन्हें निलंबित करते हुए राजस्व परिषद से संबद्ध कर दिया। अभिषेक सिंह ने सितंबर में निजी कारणों से आगे काम करने में असमर्थता जताते हुए अपना इस्तीफा भेजा था।

रोहतास बिल्डर्स के मालिक परेश रस्तोगी पर कसेगा शिकंजा

लखनऊ। प्लाट और फ्लैट के नाम पर करोड़ों की ठगी के आरोपित रोहतास बिल्डर्स के मालिक परेश रस्तोगी पर अभी और शिकंजा कसेगा। अब पुलिस ने एक अरब 6 करोड़ की संपत्ति को कुर्क करने का निर्णय लिया है। बता दें कि गैंगस्टर एक्ट के मामले की जांच गौतमपल्ली थाने के द्वारा की जा

रही थी। इसके पहले परेश की एक अरब 96 करोड़ की संपत्ति अभी तक कुर्क हो चुकी है। आरोपी परेश रस्तोगी के खिलाफ हजरतगंज विभूतिखंड गोसाईगंज गौतमपल्ली और चिनहट थाने में धोखाधड़ी व जालसाजी के 22 मुकदमें दर्ज हैं। वर्ष 2019 से लेकर अबतक यह मुकदमें दर्ज हुए हैं।


इससे पहले रोहतास बिल्डर की 996 करोड़ की संपत्ति को लखनऊ पुलिस ने 2022 में भी कुर्क किया था। उस समय परेश रस्तोगी सहित सभी निदेशकों पर गैंगस्टर की कार्रवाई की गई थी। ये मुकदमे दर्ज होने के बाद ये कार्रवाई तत्कालीन पुलिस कमिश्नर डीके ठाकुर के कार्यकाल में हुई थी।

सतीश सिंह मर्डर मामले में बड़ा खुलासा, पुलिसकर्मी की हत्या को भाई-बहन ने दिया था अंजाम

लखनऊ। लखनऊ में पीएसी इंस्पेक्टर सतीश सिंह की दिवाली की रात गोलियां मार कर हत्या कर दी गई थी। सतीश कुमार सिंह की हत्या के मामले में एक बड़ा खुलासा हुआ है। सतीश की हत्या के पीछे उसका साला देवेंद्र और उसकी पत्नी भावना सिंह को पुलिस ने गिरफ्तार कर लिया है। सतीश की हत्या को अंजाम देने के लिए पत्नी और साले ने मिलकर प्लानिंग की थी। जब इंस्पेक्टर सतीश कुमार सिंह को गोलियां लगीं उस समय उसकी पत्नी भावना और बेटी गाड़ी में ही बैठे हुए थे। मामले की जांच में जुटी पुलिस का कहना है की पत्नी को ही पति की हत्या की पूरी जानकारी थी। पुलिस ने नहर से 32 बोर की पिस्टल भी बरामद की है जिससे सतीश को उसके साले ने ही गोलियों से भून दिया था। सतीश सिंह का कई महिलाओं के साथ अवैध संबंध था इस कारण उसकी हत्या को अंजाम दिया गया। सतीश के अवैध रिश्तों के कारण भावना के साथ उसके संबंध अच्छे नहीं थे और

दोनों के बीच कई बार झगड़ा होते थे। अपनी बहन को परेशान देखकर भाई देवेंद्र ने इंस्पेक्टर की हत्या की साजिश रची। इस घटना की रात इंस्पेक्टर की लोकेशन को ट्रैक करने के लिए आरोपी ने पहले इंस्पेक्टर की गाड़ी में जीपीएस ट्रैकर लगाया। वहीं पुलिस को गुमराह करने के लिए साले ने पहले साइकिल खरीदी और टीशर्ट पहनकर इस घटना को अंजाम दिया। आरोपी सतीश को गोलियां मरने के बाद फरार हो गया। फरार होने के बाद उसने राशि में साइकिल और कपड़ों को भी ठिकाने लगाया। पुलिस जांच में सर्विलांस से बचने के लिए आरोपी ने अपना मोबाइल घर पर ही छोड़ दिया था ताकि उसकी लोकेशन घर पर ही मिले। पुलिस ने सीसीटीवी खंगाले इंस्पेक्टर की हत्या के मामले में जुटी पुलिस की पार्टी में लगातार छानबीन करने में जुटी थी। पुलिस की टीमों ने 90 किलोमीटर के दायरे में 800 सीसीटीवी खंगाले। सीसीटीवी फुटेज खंगाल आने के बाद आरोपी को ट्रैक किया गया।

एसटीएफ करेगी सर्टिफिकेशन कंपनियों की जांच



के मामले में तीन कंपनियों के अलावा देश विरोधी गतिविधियों में लिप्त अज्ञात लोगों के खिलाफ मुकदमा दर्ज है। बताया जा रहा है कि इस मामले में एसटीएफ जल्द ही अपनी जांच शुरू करेगी साथ ही कई टीम देश के महानगरों समेत कई राज्यों में जांच के लिए जाएंगी।

लखनऊ। यूपी में बैन किये गए हलाल सर्टिफिकेट वाले खाद्य पदार्थों को लेकर हजरतगंज कोतवाली में दर्ज मुकदमे की जांच अब एसटीएफ करेगी। सूत्रों के अनुसार इस आशय के निर्देश दे दिए गए हैं। बताते चलें कि हलाल सर्टिफिकेट

केनरा बैंक बिल्डिंग में लगी आग पर पाया गया काबू

लखनऊ। हजरतगंज इलाके में केनरा बैंक बिल्डिंग के सेकंड फ्लोर पर लगी आग पर काबू पा लिया गया है। दमकल की तकरीबन आधा दर्जन गाड़ियों ने कड़ी मशक्कत के बाद आग को काबू किया। इस दौरान मशीन की मदद से पूरी बिल्डिंग में भरे धुएँ को निकला गया। फायर फाइटर्स ने हाइड्रोलिक की मदद से बिल्डिंग में मौजूद तकरीबन 20 से ज्यादा लोगों को शीशे तोड़कर रेस्क्यू किया। फिलहाल आग लगने का कारण शार्ट सर्किट बताया जा रहा है। बताते चलें कि सोमवार शाम तकरीबन 6 बजे के आसपास हजरतगंज की नवल किशोर रोड पर स्थित केनरा बैंक की बिल्डिंग के सेकंड फ्लोर पर भीषण आग लग गई। इस बिल्डिंग में रुद्रा प्रॉपर्टी, पूनावाला समेत कई कंपनियों के ऑफिस हैं। आग बेहद तेजी से फैली, और इसकी जद में कई दफ्तर आ गए। रुद्रा प्रॉपर्टी

के कर्मचारी आशीष वर्मा ने बताया कि उनकी कंपनी के कई लोग अफिस में मौजूद थे, इसी बीच तेजी से धुआं उनके अफिस में भरने लगा। उन्होंने कहा कि घबराकर तकरीबन 98 कर्मचारियों



ने सीढ़ियों से भागते हुए उतरकर अपनी जान बचाई। सूचना पर पहुँची फायर फाइटर्स की टीम ने कड़ी मशक्कत कर आग पर काबू पाया। टीम ने बैंक ब्रांच समेत सभी दफ्तरों में सर्च अ परेशन चला कर फंसे हुए लोगों को बाहर निकाला। मौके पर मौजूद पुलिस अधिकारियों ने बताया कि आग लगने में किसी तरह की जनहानि नहीं हुई है, साथ ही आग लगने के कारणों का पता लगाया जा रहा है।

दुनिया भर के लोगों को अपनी ओर आकर्षित कर रहा है आईएफएफआई : अनुराग ठाकुर

नई दिल्ली। केंद्रीय सूचना एवं प्रसारण मंत्री अनुराग ठाकुर ने सोमवार को कहा कि भारतीय अंतरराष्ट्रीय फिल्म महोत्सव (आईएफएफआई) दुनिया भर के लोगों को अपनी ओर आकर्षित कर रहा है और इस वार्षिक महोत्सव ने एक नयी उड़ान भरी है। उन्होंने यह भी कहा कि केंद्र सरकार जल्द ही एक नयी फिल्म नीति की घोषणा करेगी। गोवा में आई एफए फआई २०२३ के उद्घाटन समारोह से इतर संवाददाताओं को संबोधित करते हुए ठाकुर ने कहा कि इस उच्च स्तरीय फिल्म महोत्सव ने एक नयी उड़ान भरी है। मंत्री ने बताया कि महोत्सव के ५४वें संस्करण के लिए दुनिया भर से तीन हजार फिल्मों ने आवेदन दाखिल किया था। उन्होंने कहा कि यह दर्शाता है कि आईएफएफआई में रुचि बढ़ी है। ठाकुर ने कहा कि भारत

का मीडिया और मनोरंजन उद्योग २० प्रतिशत की वार्षिक वृद्धि दर हासिल कर रहा है। उन्होंने कहा कि पोस्ट-प्रोडक्शन कार्य देश में विभिन्न प्रकार की रुचि पैदा कर रहा है। मंत्री ने कहा कि एक नई फिल्म नीति जल्द ही लागू की जाएगी और हाल में संसद द्वारा पारित सिनेमैटोग्राफी (संशोधन) विधेयक, २०२३ में पायरेसी को रोकने के लिए कड़े प्रावधान किए गए हैं। केंद्रीय मंत्री ने देश में विदेशी फिल्मों के निर्माण के लिए मिलने वाले प्रोत्साहन में वृद्धि करने की भी घोषणा की। इसके तहत देश में होने वाले व्यय में से वापस की जाने वाली राशि की सीमा बढ़ायी गयी है। उन्होंने कहा कि इस कदम का उद्देश्य भारत में मध्यम एवं बड़े बजट वाली अंतरराष्ट्रीय फिल्मों को आकर्षित करना है। ठाकुर ने कहा कि पहले यह सीमा देश में फिल्म के

निर्माण पर व्यय हुई राशि का ३० प्रतिशत पुनर्भुगतान करने की थी जिसे अब बढ़ाकर ४० प्रतिशत कर दिया गया है। ठाकुर ने आईएफएफआई के उद्घाटन के अवसर पर गोवा के मुख्यमंत्री



प्रमोद सावंत, केंद्रीय सूचना एवं प्रसारण राज्य मंत्री एल. मुर्गन और केंद्रीय मंत्री श्रीपद नाइक सहित अन्य लोगों की उपस्थिति में पारंपरिक दीप प्रज्वलित किया। इस मौके पर गोवा के मुख्यमंत्री प्रमोद सावंत ने इस महोत्सव में शामिल होने वाले फिल्म जगत

के दिग्गजों का स्वागत किया और कहा कि गोवा, सिनेमा के इस भव्य उत्सव में मंत्रमुग्ध कर देने वाले सफर का वादा करता है। उन्होंने कहा, सिनेमा में भावनाओं को जगाने, लोगों को प्रेरित करने और दृष्टिकोण को चुनौती देने की शक्ति है। सावंत ने कहा कि पिछले कुछ वर्षों में आईएफएफआई सिनेमाई अनुभव के प्रतीक के रूप में उभरा है। उन्होंने कहा कि इस साल महोत्सव कुछ अलग रहने वाला है। सावंत ने कहा कि गोवा फिल्म उद्योग पिछले कुछ वर्षों में तेजी से विकसित हुआ है और अब धीरे-धीरे राष्ट्रीय परिश्य में कदम रख रहा है। समारोह में केंद्रीय सूचना एवं प्रसारण मंत्री अनुराग ठाकुर ने बॉलीवुड अभिनेत्री माधुरी दीक्षित को भारतीय सिनेमा में योगदान के लिए विशेष पुरस्कार से सम्मानित किया। १९६० के दशक के मध्य

में अपने फिल्मी करियर की शुरुआत करने वाली माधुरी ने कहा कि उन्होंने अपने दशकों पुराने करियर के दौरान कुछ अद्भुत निर्देशकों के साथ काम किया है। माधुरी ने कहा, मैं आज यहां आकर खुश हूँ। इस खूबसूरत पुरस्कार के लिए धन्यवाद। फिल्म जगत में लगभग ३८ वर्षों में मुझे अद्भुत निर्देशकों के साथ काम करने का मौका मिला और मैंने कई बेहतरीन फिल्मों कीं। इस साल फिल्म महोत्सव में १०५ देशों से कुल २,६२६ प्रविष्टियां प्राप्त हुई हैं, जो पिछले वर्ष की तुलना में तीन गुना अधिक हैं। विज्ञप्ति के मुताबिक, इस नौ दिवसीय महोत्सव के दौरान गोवा के चार स्थानों पर २७० से अधिक फिल्में प्रदर्शित की जाएंगी। महोत्सव के दौरान १३ विश्व प्रीमियर, ६२ एशिया प्रीमियर और ८६ भारत प्रीमियर दिखाए जाएंगे।

बिहार में एकतरफा प्यार को लेकर प्रतिशोध में एक व्यक्ति ने दो लोगों की जान ले ली

पटना। बिहार के लखीसराय जिले में सोमवार को एकतरफा प्यार को लेकर प्रतिशोध में एक व्यक्ति ने ताबड़तोड़ गोलीबारी कर अपने पड़ोस के ही एक परिवार के दो सदस्यों की हत्या कर दी जबकि चार अन्य को जख्मी कर दिया। घायलों में तीन की हालत चिंताजनक बतायी जा रही है। पुलिस ने यह जानकारी दी। लखीसराय शहर के पंजाबी मोहल्ला इलाका गोलियों की आवाज उस समय गूंज उठा जब छठ त्योहार के अंतिम दिन एक परिवार घाट पर उगते सूरज को अर्घ्य देने के बाद घर लौट रहा था। मुंगेर प्रक्षेत्र के पुलिस उपमहानिरीक्षक (डीआइजी) संजय कुमार ने कहा, "हमलावर की पहचान आशीष चौधरी के रूप में की गई है, जो प्रभावित परिवार के सामने सड़क के उस पार रहता है।" हमले में महिला दुर्गा जख्मी हो गई जबकि उसके दो बड़े भाई चंदन और राज नंदन मारे गए। उनके पिता शशि भूषण और भाभी प्रीति और लवली भी घायल हैं। डीआइजी ने 'पीटीआई-भाषा' को फोन पर

बताया, "चौधरी मौके से भाग गया है और उसे पकड़ने की कोशिश की जा रही है। उसके दो करीबी दोस्तों से पूछताछ की जा रही है। हमले में इस्तेमाल किया गया हथियार भी जब्त कर लिया गया है।" दुर्गा के परिवार के कुछ सदस्यों ने मीडिया के सामने आरोप लगाया कि चौधरी दुर्गा से शादी करने पर अड़ा हुआ था लेकिन उन लोगों को यह मंजूर नहीं था क्योंकि वह (चौधरी) निचली जाति से था, ऐसे में उन्हें उससे (चौधरी से) धमकियां मिल रही थीं। हालांकि डीआइजी ने कहा, "हम कई पहलुओं से मामले की जांच कर रहे हैं। स्थानीय पुलिस ने चौधरी की एक नोटबुक जब्त की है जिससे कुछ महत्वपूर्ण सुराग सामने आए हैं।" डीआइजी ने कहा, "नोटबुक में लिखी बातों और बरामद कुछ तस्वीरों से ऐसा प्रतीत होता है कि दुर्गा ने कुछ साल पहले चौधरी से गुपचुप तरीके से शादी कर ली थी और महिला कुछ समय तक चौधरी के साथ उसके घर में भी रही थी।" उन्होंने कहा, "चौधरी की नोटबुक के अनुसार, बढ़ते दबाव के कारण दुर्गा

कुछ महीने पहले अपने माता-पिता के पास लौट आई। बाद में वह पटना चली गई जहां वह एक आभूषण की दुकान में काम करने लगी।" डीआइजी ने कहा, "चौधरी को संदेह होने लगा कि दुर्गा का किसी अन्य व्यक्ति के साथ प्रेम प्रसंग चल रहा। हो सकता है कि उसने इन परिस्थितियों में हमले की योजना बनाई हो। एक बार जब वह पकड़ा जाएगा, तो स्पष्ट तस्वीर सामने आ जाएगी।" इस बीच बिहार विधानसभा में प्रतिपक्ष के नेता और लखीसराय के विधायक विजय कुमार सिन्हा ने इस घटना के लिए सीधे तौर पर राज्य की नीतीश कुमार सरकार को जिम्मेदार ठहराते हुए आरोप लगाया, "महिला के परिवार को कई दिनों से हमलावर से धमकियां मिल रही थीं। लेकिन स्थानीय पुलिस कार्रवाई करने में विफल रही।" सिन्हा ने आरोप लगाया, "हमें डर है कि प्रशासन असली दोषियों को बचाने की कोशिश कर सकता है और जांच को उस दिशा में मोड़ सकता है जो उनके राजनीतिक आकाओं के अनुकूल होगा।

विश्व कप फाइनल के दौरान मैदान में घुसपैठ करने वाला एक दिन की पुलिस हिरासत में भेजा गया

नई दिल्ली। भारत और ऑस्ट्रेलिया के बीच वनडे विश्व कप फाइनल मैच के दौरान फलस्तीन समर्थक टी-शर्ट पहन कर मैदान में घुसपैठ करने वाले प्रसंशक को गांधीनगर की अदालत ने सोमवार को एक दिन की पुलिस हिरासत में भेज दिया। एक अधिकारी ने यह जानकारी दी। वेन ज नसन (२४) फाइनल में ड्रिक्स ब्रेक से ठीक पहले दोपहर करीब तीन बजे अहमदाबाद के नरेंद्र मोदी स्टेडियम के खेल क्षेत्र घुस गया था। वह जैसे ही भारतीय बल्लेबाज विराट कोहली के पास पहुंचा, सुरक्षाकर्मियों ने उन्हें तुरंत पकड़ लिया। उसके बाद चांदखेड़ा पुलिस ने उसे आपराधिक अतिक्रमण (धारा ४४७) और लोक सेवकों को उनके कर्तव्य करने से रोकने के लिए चोट पहुंचाने (धारा ३३२) के आरोप में गिरफ्तार कर लिया। शहर के पुलिस आयुक्त ने मामले को चांदखेड़ा पुलिस से अपराध शाखा को स्थानांतरित कर दिया, जिसने ज नसन को आगे की जांच के लिए रिमांड मांगने के लिए गांधीनगर की एक अदालत में पेश किया। जॉनसन की ओर से पेश वकील वीएस वाघेला ने संवाददाताओं से कहा कि उनके मुक्किल को मंगलवार शाम पांच बजे तक पुलिस

हिरासत में भेज दिया गया, हालांकि अपराध शाखा ने विभिन्न आधारों पर १० दिन की हिरासत की मांग की थी। प्रथम सूचना रिपोर्ट (एफआईआर) के अनुसार दर्शक के तौर पर स्टेडियम में प्रवेश करने वाला जॉनसन रेलिंग कूदने के बादकोहली को गले लगाने की कोशिश में ज्यूटी पर तैनात पुलिसकर्मियों को धक्का देकर मैदान की ओर भागा। अपराध शाखा की सोमवार को जारी विज्ञप्ति के अनुसार ज नसन इस साल फीफा महिला विश्व कप फुटबॉल मैच के दौरान 'फ्री यूक्रेन' टी-शर्ट पहनकर मैदान पर घुस गया था। उसने इसी तरह २०२० में ऑस्ट्रेलिया के ब्रिस्बेन में 'स्टेट ऑफ ऑरिजिन रबी मैच के दौरान मैदान में घुसपैठ की थी। विज्ञप्ति में कहा गया है, "जॉनसन खुद को किसी भी मौजूदा अंतरराष्ट्रीय मुद्दे से जोड़ने और टिकट कर के रूप में प्रसिद्ध होने के लिए ऐसी हरकत करने का आदी है।" जॉनसन ने चेहरे पर फलस्तीन के झंडे के डिजाइन वाला मास्क लगाया हुआ था और टी शर्ट के दोनों ओर भी इसके समर्थन के स्लोगन लिखे हुए थे। टी शर्ट के आगे 'फलस्तीन पर बमबारी बंद करो और पीछे फलस्तीन को बचाओ' लिखा था।

भारत की हार पर निराश हुए फैंस तैयारियां सूटकेस में मिला महिला का शव

लखनऊ। ऑस्ट्रेलिया ने आईसीसी क्रिकेट विश्व कप फाइनल में नरेंद्र मोदी स्टेडियम में रविवार को अपनी जीत दर्ज की है। तकरीबन एकतरफा हुए इस मैच में अस्ट्रेलिया ने ६ विकेट से भारत को शिकस्त दी है। राजधानी में मैच के शुरू होने से अंत तक तकरीबन हर बाजार में बड़े स्क्रीन पर लोग मैच का लुत्फ उठाते रहे। अब से कुछ देर पहले घोषित नतीजे के बाद फैंस अपनी टीम इंडिया से बेहद निराश नजर आये।

राजधानी के कई इलाकों के प्रमुख स्थानों पर वर्ल्ड कप फाइनल मैच का प्रसारण सार्वजनिक रूप से किया जा रहा था। हजरतगंज के श्रीराम टावर के पास स्थित एक इलेक्ट्रॉनिक शोरूम के बाहर जुटे इंडियन क्रिकेट टीम के फैंस बेहद निराश दिखे। उन्होंने कहा कि फाइनल मैच के लिए स्टेडियम का चुनाव ही सही नहीं हुआ। ये मैच अगर मुंबई या कोलकाता में होता तो नतीजा कुछ और होता। आनंद नाम के एक फैंस ने कहा कि

इंडियन क्रिकेटर कमजोर टीम के खिलाफ अच्छा और मजबूत टीम के खिलाफ लचर प्रदर्शन पहले भी करते रहे हैं। वहीं दूसरी तरफ फैंस ने टीम इंडिया की जीत पर जश्न मानाने की भी कई तैयारियां कर रखी थीं, जो भारत की हार के बाद धरी रह गई। राजधानी में फैंस जमकर आतिशबाजी करना, मिठाइयां बांटना, पार्टी करना जैसी तैयारियों को पूरा कर चुके थे, जो अब भारत की हार के बाद समाप्त हो चुकी हैं।

मुंबई। मध्य मुंबई के कुर्ला इलाके में एक सूटकेस से महिला का शव बरामद हुआ है। पुलिस ने रविवार को यह जानकारी दी। पुलिस के एक अधिकारी ने बताया कि पुलिस को दोपहर करीब १२.३० बजे शांति नगर में सीएसटी रोड पर एक सूटकेस के लावारिस पड़े होने की सूचना मिली थी, जिसकी जांच करने पर शव बरामद हुआ। शांति नगर में मेट्रो परियोजना का काम चल रहा है। अधिकारी ने बताया कि पुलिस मौके पर पहुंची और सूटकेस

के अंदर महिला के शव को बरामद किया। उन्होंने बताया कि शव को पोस्टमार्टम के लिए एक अस्पताल भेजा गया है। पुलिस के मुताबिक, महिला की पहचान अभी तक नहीं हो पाई है। अधिकारी ने बताया कि पुलिस इलाके में लगे सीसीटीवी कैमरों की फुटेज की जांच कर रही है। अधिकारी के मुताबिक, कुर्ला पुलिस ने भारतीय दंड संहिता की धारा ३०२ (हत्या) के तहत मामला दर्ज कर लिया है और हत्यारे की तलाश की जा रही है।

बंद करो तुष्टीकरण की दुकान, कमल चुनेगा राजस्थान, पाली में पीएम मोदी ने दिया नया नारा

नई दिल्ली। प्रधानमंत्री मोदी ने चुनावी राज्य राजस्थान में जनसभा को संबोधित करते हुए कहा कि भाजपा सरकार विरासत और विकास दोनों को महत्व देती है। अफगानिस्तान में युद्ध हुआ तो हम अपने नागरिकों के साथ-साथ पवित्र गुरु ग्रंथ साहिब के स्वरूपों को भी पूरे अदब के साथ वापस लाए। करतारपुर क रिडोर को खोलने का काम भी आपके इस सेवक ने ही किया। गुरुओं के प्रकाश पर्वों को देश-दुनिया में पूरी शान से मनाना हो या फिर साहिबजादों के बलिदान को समर्पित वीर बाल दिवस की घोषणा, ये सब भाजपा सरकार ने ही किया। कांग्रेस को कभी आपकी जरूरतों की चिंता नहीं रहती। अब तो कांग्रेस राजस्थान में नशे के तस्करों को भी बढ़ावा दे रही है। ये नशा हमारे बच्चों को ही नहीं बल्कि हमारे भविष्य को भी तबाह कर देगा, एक एक परिवार को बर्बाद कर देगा। पीएम मोदी ने कहा कि राजस्थान में बीते ५ वर्षों में जो हुआ है, इसकी पूरी कथा लाल डायरी में लिखी है।

डायरी लाल है, कारनामे काले हैं। २०१४ से पहले भी हमारे यहां पद्म पुरस्कार दिए जाते थे। लेकिन तब ये सम्मान उनको मिलते थे जिनकी सत्ता में बैठे हुए लोगों तक पहुंच थी। २०१४ के बाद गरीब से गरीब, गांव, देहात और जंगलों में मानव जाति के लिए, समाज के



कल्याण के लिए जो समर्पित भाव से काम करता है, उन्हीं लोगों को पद्म सम्मान मिलता है। देश के हर घर तक पाइप से शुद्ध पानी पहुंचाने के लिए हमने जल जीवन मिशन अभियान चलाया है। मैंने राजस्थान के लिए भी इस योजना के अंतर्गत हजारों करोड़ रुपये भेजे हैं। लेकिन यहां की कांग्रेस सरकार ने इसमें भी घोटाला कर दिया और आपको विषैला पानी पीने के लिए छोड़ दिया। जिस कांग्रेस को आपके जीवन की परवाह

नहीं है, ऐसी कांग्रेस को एक भी दिन रहने का हक है क्या? पीएम मोदी ने कहा कि राजस्थान में बीते ५ वर्षों में जो हुआ है, इसकी पूरी कथा लाल डायरी में लिखी है। डायरी लाल है, कारनामे काले हैं। २०१४ से पहले भी हमारे यहां पद्म पुरस्कार दिए जाते थे। लेकिन तब ये सम्मान उनको मिलते थे जिनकी सत्ता में बैठे हुए लोगों तक पहुंच थी। २०१४ के बाद गरीब से गरीब, गांव, देहात और जंगलों में मानव जाति के लिए, समाज के कल्याण के लिए जो समर्पित भाव से काम करता है, उन्हीं लोगों को पद्म सम्मान मिलता है। देश के हर घर तक पाइप से शुद्ध पानी पहुंचाने के लिए हमने जल जीवन मिशन अभियान चलाया है। मैंने राजस्थान के लिए भी इस योजना के अंतर्गत हजारों करोड़ रुपये भेजे हैं। लेकिन यहां की कांग्रेस सरकार ने इसमें भी घोटाला कर दिया और आपको विषैला पानी पीने के लिए छोड़ दिया। जिस कांग्रेस को एक भी दिन रहने का हक है क्या?

इंफाल एयरपोर्ट के पास UFO की खबर के बाद वायु सेना ने उतारे २ राफेल विमान, तलाशी के बाद सामने आई जानकारी

मणिपुर। मणिपुर में इम्फाल हवाई अड्डे के पास एक अज्ञात उड़ने वाली वस्तु (यूएफओ) देखे जाने की जानकारी मिलने के बाद भारतीय वायु सेना ने दो राफेल लड़ाकू विमानों को आसमान में उतार दिया। हासीमारा एयर बेस से ल नच किए गए राफेल को कुछ भी पता नहीं चल सका। पहला विमान बेस पर लौट आया और दूसरे को फिर से जांच करने के लिए क्षेत्र की ओर तैनात किया गया, लेकिन कुछ भी पता नहीं चल सका। भारतीय वायु सेना की पूर्वी कमान ने कहा कि उसने अपने वायु रक्षा प्रतिक्रिया तंत्र को अलर्ट कर दिया है। आईएफएफ ने इंफाल हवाई अड्डे से दृश्य इनपुट के आधार पर अपने वायु रक्षा प्रतिक्रिया तंत्र को सक्रिय किया। इसके बाद छोटी वस्तु नहीं देखी गई। बता दें कि मणिपुर के इंफाल अंतरराष्ट्रीय हवाई अड्डे पर दोपहर को एक अज्ञात उड़ती वस्तु (यूएफओ) दिखाई दी। इस अज्ञात वस्तु के आसमान में दिखतेही एयरपोर्ट अधिकारी हरकत में आ गए और उड़ानों को तत्काल रोक

दिया गया। हवाई यातायात नियंत्रक उस समय सकते में आ गए जब उन्होंने मणिपुर के इम्फाल अंतरराष्ट्रीय हवाई अड्डे पर रनवे के करीब एक अज्ञात उड़ने वाली वस्तु (यूएफओ) देखी, जिसके कारण कई उड़ानों को अचानक डायवर्ट करना पड़ा और देरी हुई। इम्फाल हवाई यातायात नियंत्रण (एटीसी) को



दोपहर २.३० बजे केंद्रीय औद्योगिक सुरक्षा बल (सीआईएसएफ) नियंत्रण कक्ष से एटीसी टॉवर के ठीक ऊपर एक अज्ञात उड़ने वाली वस्तु देखे जाने की सूचना मिली। सफेद रंग की वस्तु एटीसी टावर की छत से दिखाई दे रही थी और एयरलाइन और सीआईएसएफ कर्मियों सहित जमीन पर मौजूद लोगों ने भी इसे देखा। अज्ञात वस्तु टर्मिनल बिल्डिंग के ऊपर से उड़ी, एटीसी टावर के ऊपर दक्षिण की ओर चली गई और कुछ समय तक वहीं स्थिर रही। फिर यह रनवे के दक्षिण-पश्चिम की ओर चला गया, जहां यह गायब होने से पहले शाम ४.०५ बजे तक रहा। हवाई अड्डे के अधिकारियों ने तुरंत मणिपुर की राजधानी इंफाल में नियंत्रित हवाई क्षेत्र को बंद कर दिया और सभी उड़ान संचालन बंद कर दिया। हवाई क्षेत्र बंद होने से लगभग १,००० यात्री प्रभावित हुए।

खालिस्तानी चरमपंथी गुरपतवंत पन्नून के खिलाफ एफआईआर दर्ज

नई दिल्ली। राष्ट्रीय जांच एजेंसी (एनआईए) ने १६ नवंबर को एयर इंडिया से उड़ान भरने वाले यात्रियों को धमकी देने वाले अपने नवीनतम वीडियो पर 'सूचीबद्ध व्यक्तिगत आतंकवादी' गुरपतवंत सिंह पन्नून के खिलाफ पहली सूचना रिपोर्ट (एफआईआर) दर्ज की है।

प्रतिबंधित सिख फॉर जस्टिस (एसएफजे) के संस्थापक गुरपतवंत सिंह पन्नून ने पहले एक वीडियो जारी किया था जिसमें उन्होंने सिखों से आग्रह किया था कि वे १६ नवंबर के बाद एयर इंडिया के विमान से उड़ान न भरें क्योंकि उनकी जान को खतरा हो सकता है। पन्नून को

१ जुलाई, २०२० को भारत द्वारा 'व्यक्तिगत आतंकवादी' नामित किया गया था। सितंबर में आईसीसी क्रिकेट विश्व कप २०२३ से जुड़ी धमकियों को लेकर अहमदाबाद में उसके खिलाफ एक प्राथमिकी दर्ज की गई थी। एफआईआर में अहमदाबाद पुलिस की साइबर अपराध शाखा ने

कहा कई लोगों को एक विदेशी नंबर से भेजे गए पूर्व-रिकॉर्ड किए गए ध्वनि संदेश के माध्यम से एसएफजे के प्रमुख से धमकियां मिलीं। ये धमकियां कथित तौर पर जून में कनाडा में खालिस्तान अलगाववादी हरदीप सिंह निज्जर की हत्या के जवाब में भेजी गई थीं।

अद्भुत लड़का: जो बनना चाहता है कुत्ता

अमरेन्द्र सहाय अमर दुनिया में अजब गजब लोगों के अजब गजब शौक हैं। आज एक ऐसे ही अजब गजब जापानी आदमी के शौक की चर्चा करूंगा। जापान

तब से वो एक कुत्ते की तरह ही रह रहा है, जिसे देखकर लोग हैरानी जता रहे हैं। अब इस जापानी व्यक्ति ने न्यूयॉर्क पोस्ट को दिए इंटरव्यू में खुद को लेकर कई

के कुत्तों के फर लम्बे होते हैं, ऐसे में उन्हें अपनी पहचान छुपाने में आसानी होगी। मीडिया रिपोर्ट्स के अनुसार, जेपेट नाम की एक कंपनी ने इस जापानी शख्स को

जैसा दिखता है। अब दुनिया भर में वायरल होने और शहूमन कोलीश के रूप में जाने जाने के बाद टोको ने फिल्म में काम करने की इच्छा जाहिर की है। न्यूयॉर्क पोस्ट से

भी पसंद हो. उसने कहा कि मुझे लगता है कि अगर ऐसा कुछ होता तो बहुत अच्छा होता। हालांकि उन्होंने इस बात को भी स्वीकार किया कि कुत्तों की तरह चारों ओर चल पाना थका देने वाला होता है। बता दें कि जापानी कंपनी जेपेट टीवी विज्ञापनों और फिल्मों के लिए पोशाकें बनाती है, जिसने टोको के लिए कुत्ते की क स्ट्यूम डिजाइन की है। आदमी से कुत्ता बने इस जापानी शख्स ने बताया है कि ये उनके जिंदगी का सपना था। इस शख्स ने अपने यूट्यूब चैनल पर 'आई वांट टू बी एन एनिमल' नाम से एक वीडियो अपलोड किया है। इस चैनल पर कुल ३१,००० सब्सक्राइबर हैं और वीडियो को १ मिलियन से अधिक बार देखा जा चुका है। वीडियो में टोको को गले में पट्टा डालकर सैर के लिए ले जाते हुए देखा जा सकता है। मानव कुत्ता पार्क में अन्य कुत्तों को सूंघते हुए और जानवरों की तरह फर्श पर लोटता हुए दिख रहा है।



के एक शख्स ने खुद को कुत्ता बनने के लिए १२ लाख रुपए खर्च कर दिए, जिसके कारण वह लगातार सुर्खियों में बना रहता है। दरअसल, सोशल मीडिया पर इस जापानी शख्स का नाम श्टोकोश से मशहूर है. गौरतलब है कि टोको ने कुत्ते की पोशाक पर लगभग १२ लाख रुपए खर्च किए हैं और

खुलासे किए हैं. रिपोर्ट के अनुसार, इस मानव कुत्ते ने बताया है कि उसने विशेष रूप से कोली कुत्ते की नस्ल को इसलिए चुना क्योंकि उसे इस नस्ल के कुत्ते बेहद पसंद हैं. टोको ने आगे बताया है कि इस नस्ल को चुनने के पीछे और भी वजह हैं. दूसरी जो सबसे बड़ी वजह है वह यह है कि इस नस्ल

कुत्ते के रूप को बनाने में मदद की है. कंपनी को ऐसा करने में कुल करीब ४० दिन लगे हैं. इस शख्स ने कोल्ली ब्रीड के कुत्ता का रूप धारण किया है. जिसको लेकर कंपनी के प्रवक्ता ने कहा है कि इस शख्स को कोल्ली कुत्ते की तर्ज पर बनाया गया है. यह चार पैरों पर चलने वाले असली कुत्ते

बातचीत के दौरान उन्होंने कहा, शहूमने लगता है कि यह बहुत अच्छा होगा अगर मैं अपने स्किल का उपयोग कर सकूँ और एक फिल्म में कुत्ते के रूप में प्रदर्शित होने का अवसर पा सकूँ. इतना ही नहीं, इसके अलावा उन्होंने कहा कि श्में एक ऐसी महिला के तलाश में हूँ जिसे कुत्ते की पोशाक पहनना

सुप्रीम कोर्ट ने उत्पाद शुल्क नीति मामले में गिरफ्तारी के खिलाफ संजय सिंह की याचिका पर केंद्र-ईडी से जवाब मांगा

नई दिल्ली। सुप्रीम कोर्ट ने सोमवार को आम आदमी पार्टी (आप) के वरिष्ठ नेता और राज्यसभा सदस्य संजय सिंह की दिल्ली उत्पाद शुल्क नीति घोटाले से संबंधित मनी लॉन्ड्रिंग मामले में उनकी गिरफ्तारी और रिमांड को चुनौती देने वाली याचिका पर केंद्र और प्रवर्तन निदेशालय से जवाब मांगा। न्यायमूर्ति संजीव खन्ना और एसवीएन भट्टी की पीठ ने केंद्र और ईडी को नोटिस जारी किया और उन्हें 99 दिसंबर से पहले अपना जवाब देने को कहा। कथित घोटाले के सिलसिले में सिंह को ईडी ने 8 अक्टूबर को गिरफ्तार किया था। इस बीच, दिल्ली और उसके उपनगरों में हवा की गुणवत्ता रात भर में खराब हो गई, पिछले दिन मामूली सुधार हुआ था। पूर्वानुमानों से संकेत मिलता है कि आने वाले दिनों में बड़ी

राहत की संभावना नहीं है। सोमवार सुबह 7 बजे तक, शहर का 1फए गिरकर 33.7 हो गया, जबकि रविवार शाम 8 बजे यह 30.9 था। इसी तरह, गाजियाबाद (30.6), गुरुग्राम (23.6), ग्रेटर नोएडा (27.7), नोएडा (30.7), और



फरीदाबाद (32.0) जैसे पड़ोसी क्षेत्रों में भी वायु गुणवत्ता में गिरावट देखी गई। खेल और प्रार्थना सभाओं जैसी बाहरी गतिविधियों को निलंबित करना, छात्रों को मास्क पहनने के लिए कहना और उन्हें शहर के वायु प्रदूषण से खुद को बचाने के तरीकों के बारे में शिक्षित

करना ऐसे कुछ कदम हैं जिन्हें दिल्ली के स्कूल सोमवार से उठाने की योजना बना रहे हैं क्योंकि छात्र शीतकालीन अवकाश के बाद वापस लौट रहे हैं। दिल्ली के पर्यावरण मंत्री गोपाल राय ने रविवार को कहा कि शहर में निर्माण और विध्वंस कार्य पर प्रतिबंध लागू रहेगा और बीएस-पेट्रोल और बीएस-डीजल वाहनों के संचालन पर भी प्रतिबंध रहेगा। सुप्रीम कोर्ट ने सोमवार को दिल्ली उत्पाद शुल्क नीति घोटाले से संबंधित मनी लॉन्ड्रिंग मामले में गिरफ्तारी के खिलाफ आप नेता संजय सिंह की याचिका पर प्रवर्तन निदेशालय से जवाब मांगा। दिल्ली उच्च न्यायालय ने कहा है कि वसीयत को अदालत केवल तभी खारिज कर सकती है जब उसमें कटिंग और ओवरराइटिंग के माध्यम से ध्वस्त परिवर्तन पाए जाएं।

प्रधानमंत्री को विश्व कप मैच देखने जाने का समय मिल गया, लेकिन वह मणिपुर अभी तक नहीं गए : कांग्रेस

नई दिल्ली। कांग्रेस ने प्रधानमंत्री नरेन्द्र मोदी पर रविवार को कटाक्ष करते हुए कहा कि उन्हें अहमदाबाद में क्रिकेट विश्व कप का फाइनल मैच देखने जाने का समय मिल गया, लेकिन उन्होंने हिंसा प्रभावित मणिपुर का दौरा अभी तक नहीं किया है।



पार्टी महासचिव जयराम रमेश ने सोशल मीडिया मंच 'एक्स' पर एक पोस्ट में कहा कि प्रधानमंत्री की प्राथमिकताएं स्पष्ट हैं। रमेश ने लिखा, "प्रधानमंत्री को अहमदाबाद के उस स्टेडियम में

जाने का समय मिल गया, जिसका नाम उन्होंने अपने नाम पर रखा है। वह कल से राजस्थान और तेलंगाना में कांग्रेस को फिर से अपशब्द कहना और बदनाम करना शुरू कर देंगे, लेकिन उन्होंने मणिपुर का दौरा करना उचित नहीं समझा, जो अब भी तनावग्रस्त और पीड़ित है। उनकी प्राथमिकताएं स्पष्ट हैं।" कांग्रेस पूर्वोत्तर राज्य की स्थिति को लेकर प्रधानमंत्री और भाजपा पर लगातार हमला करती रही है, जो मई से हिंसा से जूझ रहा है।

दिल्ली पुलिस ने "अत्यधिक वांछित"

अपराधी को मध्य प्रदेश से गिरफ्तार किया

नई दिल्ली। दिल्ली पुलिस ने एक "अत्यधिक वांछित" अपराधी को पैरोल की अवधि के दौरान फरार होने के पांच साल बाद मध्य प्रदेश के जबलपुर से गिरफ्तार किया है। अधिकारियों ने रविवार को यह जानकारी दी। उन्होंने बताया कि विजय पहलवान (52) के खिलाफ दिल्ली, हरियाणा, गुजरात और महाराष्ट्र में हत्या, हत्या के प्रयास और यौन उत्पीड़न सहित 28 मामले दर्ज हैं तथा उसकी गिरफ्तारी में मददगार हो सकने वाली सूचना देने पर दो लाख रुपये का इनाम घोषित किया गया था। विशेष पुलिस आयुक्त (अपराध) आर एस यादव ने कहा कि अपराध शाखा की एक टीम को ऐसे लोगों को पकड़ने का

काम सौंपा गया है जो जघन्य अपराधों के मामलों में नामजद हैं और फरार हैं। यादव ने कहा, "पुलिस और न्यायिक रिजर्व से जानकारी एकत्र की गई। कई पुलिस फाइलों, एससीआरबी रिजर्व और संबंधित अदालतों में रखे गए आरोपियों के पूरे अपराधिक रिकॉर्ड का विश्लेषण किया गया। रिकॉर्ड के विश्लेषण से यह पाया गया कि हत्या के मामले में एक घोषित अपराधी जबलपुर में छिपा हुआ है।" पुलिस अधिकारियों ने कहा कि पहलवान किस जगह है, इस बात का पता लगाने के बाद एक विशेष दल का गठन कर उसे जबलपुर भेजा गया, जिसने पहलवान को गिरफ्तार कर लिया।

दंपति को मुक्ति का झांसा देकर ठगी के आरोपी

कथावाचक व उसकी पत्नी के खिलाफ प्राथमिकी दर्ज

मथुरा। मथुरा जिले की वृन्दावन कोतवाली पुलिस ने यहां एक कथावाचक और उसकी पत्नी के खिलाफ बिहार के एक दंपति को कृष्ण भक्ति और मुक्ति के लिए साधना का झांसा देकर उनसे 25 लाख रुपये ठगने के आरोप में प्राथमिकी दर्ज की है। पुलिस ने शनिवार को यह जानकारी दी। वृन्दावन कोतवाली प्रभारी निरीक्षक (एसएचओ) आनन्द कुमार शाही ने बताया कि बिहार के पटना के मैनपुरा मिल्टी की इंदु देवी और उनके पति शत्रुघ्न प्रसाद सिंह ने वृन्दावन के गोधूलि पुरम निवासी कथावाचक ब्रजराज और उसकी पत्नी सुधा शरण के विरुद्ध मामला दर्ज कराया है। दंपति ने आरोप लगाया है कि कथावाचक और उनकी पत्नी वृन्दावन में कृष्ण भक्ति और मुक्ति के लिए साधना कराने का सब्जबाग दिखाकर उन्हें पटना से वृन्दावन ले आए और उन्होंने उनसे धोखे से 25 लाख रुपये हड़प लिये। महिला श्रद्धालु इंदु की ओर से दर्ज करायी गयी शिकायत में कहा गया है कि उसके पति शत्रुघ्न

प्रसाद सिंह चिकित्सा विभाग से सेवानिवृत्त होने के बाद एक दिन टीवी पर कथावाचक ब्रजराज की कथा सुनकर प्रभावित हुए और टीवी पर दिए मोबाइल नंबर पर संपर्क किया। कथावाचक ने फोन पर हुई वार्ता में उनके परिवार की स्थिति एवं अन्य जानकारी लेने के बाद सेवानिवृत्त होने पर मिली 25 लाख रुपये की रकम के बारे में भी जान लिया और उसके बाद वह स्वयं पटना पहुंच गया। वहां पहुंच कर उसने उन्हें कृष्णभक्ति से संबंधित तमाम सब्जबाग दिखाए और साथ ही वृन्दावन ले आया तथा बातें बनाकर उक्त रकम हड़प ली। शाही ने बताया कि पीड़ित पक्ष के द्वारा वरिष्ठ पुलिस अधीक्षक (एसएसपी) से शिकायत किए जाने के बाद एसएसपी के आदेश पर कथावाचक और उसकी पत्नी के विरुद्ध धोखाधड़ी एवं अमानत में खयानत जैसी सुसंगत धाराओं में शुक्रवार को मुकदमा दर्ज कर जांच शुरू कर दी गयी है। जांच के अनुरूप आगे की कार्यवाही की जाएगी।

देश-दुनिया में धूमधाम के साथ संपन्न हुआ

लोक आस्था का चार दिवसीय छठ महापर्व

लखनऊ। सूर्य उपासना का पर्व छठ आज देश-दुनिया में बड़ी धूमधाम के साथ संपन्न हुआ। न्यू यर्क से लेकर पटना तक, अयोध्या से लेकर काठमांडू तक, वाराणसी से लेकर लंदन तक, केरल से लेकर कोलकाता तक और मुंबई से लेकर सिडनी तक छठ व्रतियों का उत्साह देखते ही बन रहा था। जहां तक बिहार की बात है तो आपको बता दें कि राज्य के सबसे लोकप्रिय त्योहार छठ के चौथे और अंतिम दिन सोमवार को व्रतियों ने राज्यभर में गंगा समेत अन्य नदियों और तालाबों के किनारे पानी में खड़े होकर उदीयमान सूर्य को अर्घ्य देने के बाद पारण किया। इसी के साथ भगवान भास्कर की आराधना के

प्रति समर्पित यह चार दिवसीय महापर्व संपन्न हो गया। मुख्यमंत्री नीतीश कुमार ने पटना के एक अणु मार्ग स्थित अपने सरकारी आवास पर बनाए गए एक जल



कुंड में परिवार के करीबी सदस्यों, जिन्होंने व्रत रखा था, के साथ उदीयमान भगवान भास्कर को अर्घ्य अर्पित किया। नहाय-खाय के साथ शुक्रवार को शुरू हुए सूर्य उपासना के चार दिवसीय इस महापर्व के दूसरे दिन खरना के

बाद व्रतियों का शुरु हुआ 36 घंटों का निर्जला उपावास रविवार की शाम अस्ताचलगामी और सोमवार को उदीयमान सूर्य को अर्घ्य देने के बाद पारण के साथ पूरा हो गया। चार दिवसीय इस महापर्व के दौरान पूरा प्रदेश में छठी मैया के भक्तिमय गीतों की गूंज सुनी गई। छठ पर्व के मद्देनजर पटना के विभिन्न घाटों सहित प्रदेश में अन्य स्थानों पर दंडाधिकारी एवं पुलिस पदाधिकारी ड्यूटी पर तैनात थे। घाटों पर जाने के रास्ते को सुचारु एवं अवरोधमुक्त बनाया गया था। घाटों पर बेहतर सफाई एवं प्रकाश व्यवस्था सुनिश्चित की गई थी। दूसरी ओर देश के अन्य भागों में भी छठ पर्व की अभूतपूर्व छटा दिखाई दी।

बाइक टकराने पर फायरिंग, घर के बाहर खड़ी युवती को लगी गोली

लखनऊ। दो वाहनों की टक्कर के बाद हुई मारपीट में एक युवक द्वारा देशी तमंचे से की गई फायरिंग की जद में आकर एक युवती घायल हो गई। परिजनों ने गोली लगने से घायल युवती को अस्पताल पहुंचाया। वहीं परिजनों की शिकायत पर पुलिस ने हमलावर के खिलाफ शिकायत की है। बीकेटी थानाक्षेत्र अन्तर्गत तकिया गांव निवासी रईस अली ने बताया कि परिषदीय विद्यालय के सामने उसका घर है। रविवार दोपहर तकरीबन 9:25 बजे बेटी दिलकश सिद्दीकी उर्फ आफरीन (96) घर के बाहर गेट पर खड़ी थी। इसी बीच एक स्कूटी और बाइक सवार उसके घर के सामने सड़क किनारे

खड़े होकर झगड़ रहे थे। आवेश में आकर बाइक सवार ने स्कूटी सवार पर फायर झोंक दिया। तमंचे से निकली गोली घर के बाहर खड़ी उसकी बेटी के पैर में लग गई। जिससे वह जख्मी हो गई।



आननफानन में उसे अस्पताल पहुंचाया गया। वहीं भैसामऊ निवासी स्कूटी सवार नागेंद्र प्रसाद उर्फ पिंटू यादव ने बताया कि दोपहर में वह शहर की तरफ आ

रहे थे। इसी बीच उनकी स्कूटी एक बाइक सवार से टकरा गई। बहसबाजी के बाद बाइक सवार युवक ने बैग से तमंचा निकाल फायरिंग कर दी। इस फायरिंग में वह तो बच गया पर गोली सड़क किनारे बने एक घर के बाहर खड़ी लड़की के लग गई। वहां मौजूद लोगों ने हमलावर का पीछा भी किया लेकिन वह बाइक पर बैठकर भाग निकला। इस संबंध में बीकेटी प्रभारी निरीक्षक राणा राजेश सिंह ने बताया कि स्कूटी सवार पिंटू यादव और रईस अली ने शिकायत की है। घटनास्थल पर लगे सीसीटीवी फुटेज से आरोपित की तलाश की जा रही है।

इनोवेशन फेस्टिवल में दिखी छात्रों की प्रतिभा

लखनऊ। अलीगंज स्थित क्षेत्रीय विज्ञान नगरी में तीन दिवसीय इनोवेशन फेस्टिवल का उद्घाटन सोमवार को बतौर मुख्य अतिथि एकेटीयू प्रो. जेपी पांडेय ने

करना और छात्रों के बीच विज्ञान में रुचि पैदा करना है। जिज्ञासा और प्रश्न पूछने की क्षमता कुछ सबसे महत्वपूर्ण विशेषताएं हैं जो मनुष्य को अन्य प्रजातियों से अलग



किया। इसमें स्कूली बच्चों के नवाचार और म डल की प्रदर्शनी लगायी गयी है। इस मौके पर कुलपति प्रो. जेपी पांडेय ने कहा कि क्षेत्रीय विज्ञान नगरी, में आयोजित इस इनोवेशन फेस्टिवल का स्पष्ट उद्देश्य छात्रों और जनता के बीच वैज्ञानिक जागरूकता पैदा

करती है। यह एक ऐसी प्रक्रिया है जिसके माध्यम से मनुष्य ने सदियों से प्रेति को समझने का प्रयास किया है। इसके अच्छे परिणाम मिले हैं और विज्ञान एवं प्रौद्योगिकी का विकास हुआ है जिसका लाभ आधुनिक समाज उठा रहा है। अब, हमारे भावी उद्यमियों और

नवप्रवर्तकों के लिए इस पहल को अगले स्तर पर ले जाने और समाज की सबसे अनिश्चित समस्याओं को हल करने का समय आ गया है, जिससे देश की समस्याएं भी हल हो जाएंगी। विश्वविद्यालय के एसोसिएट डीन, इनोवेशन एंड सोशल एंटरप्रेन्योरशिप डॉ. अनुज कुमार शर्मा के नेतृत्व में इनोवेशन हब की ओर से भी प्रदर्शनी में म डल का प्रदर्शन किया गया। इसमें एक ह स्पिटल असिस्टेंस रोबोट शामिल है, जिसका उपयोग कोविड १९ के दौरान किया गया था। वहीं एक रैपिड करेंसी सैनिटाइजर और एक रोबोटिक-हैंड सेनेटाइजर का भी प्रदर्शन किया गया है। इन सभी उत्पादों का पेटेंट इनोवेशन हब के हेड महीप सिंह का है। इस अवसर पर सेंटर फ र एडवांस्ड स्टडीज के एम.टेक छात्रों, गरिमा, संजीव प्रखर ने उत्पादों का प्रदर्शन किया।

हलाल सर्टिफिकेट से जुड़े आइटम के लिए लखनऊ में चला सर्व अभियान

लखनऊ। हलाल सर्टिफिकेट से जुड़े उत्पाद पूरे यूपी में बैन कर दिए गए हैं। सोमवार को राजधानी के सहारा मॉल में एफएसडीए अधिकारियों की एक टीम ने हलाल सर्टिफिकेट से जुड़े उत्पाद की तलाश में छापा मारा। सर्व अभियान में पुलिस में अधिकारियों के साथ रही। मॉल में बने स्मार्ट बाजार में बेचे जा रहे कोल्ड ड्रिंक्स, मीट, ड्राई फ्रूट समेत खाने-पीने के कई आइटम टीम ने चेक किये। छापेमारी

के दौरान कुछ उत्पाद टीम ने सील भी किये हैं। हालांकि अधिकारियों ने इस बाबत कोई ठोस जानकारी नहीं दी है। एक अधिकारी ने कहा कि सर्व अभियान के दौरान कुछ फूड और नॉन फूड आइटम चेक किये गए हैं। गौरतलब है कि हाल ही में हजरतगंज थाने में आठ कंपनियों पर मुकदमा दर्ज कराया गया है, जिसके बाद हलाल सर्टिफाइड प्रोडक्ट पर योगी सरकार ने बैन लगा दिया है।

छोटे भाई ने बड़े भाई की गला दबाकर हत्या की


आगरा। उत्तर प्रदेश के आगरा जिले के शाहगंज थाना क्षेत्र में छोटे भाई ने अपने ही बड़े भाई की गला दबाकर कथित रूप से हत्या कर दी। पुलिस ने इसकी जानकारी दी। पुलिस ने बताया कि हत्या का खुलासा पोस्टमार्टम रिपोर्ट में हुआ जिसके बाद पुलिस ने आरोपी भाई को गिरफ्तार कर लिया। उन्होंने बताया कि मरने वाले की पहचान दीपचंद के तौर पर जबकि आरोपी भाई की पहचान सोनू के के तौर पर की गयी है।

उन्होंने बताया कि इससे पहले दीपचंद की पत्नी ने सोनू पर हत्या करने का आरोप लगाया था। पुलिस ने बताया कि एक अन्य घटना में जिले के सैंया थाने के बिरह: गांव में बुधवार की रात परिजनों के साथ सो रहे आठ वर्षीय बच्चे को लेकर तेंदुआ भागने लगा और परिजनों के शोर मचाने पर वह बच्चे को छोड़कर भाग गया। उन्होंने बताया कि बच्चे को गंभीर हालत में अस्पताल में भर्ती कराया गया है।

ओवैसी ने समान नागरिक संहिता लागू करने के चुनावी वादे पर भाजपा पर साधा निशाना

हैदराबाद। ऑल इंडिया मजलिस इत्ते हादुल मुस्लिमीन (एआईएमआईएम) के अध्यक्ष असदुद्दीन ओवैसी ने भारतीय जनता पार्टी (भाजपा) पर निशाना साधते हुए सोमवार को कहा कि देश में समान नागरिक संहिता (यूसीसी) की जरूरत नहीं है। उन्होंने कहा कि लोगों को अभिव्यक्ति और बोलने की और अधिक स्वतंत्रता देने की जरूरत है जहां उन्हें पहनावे और धर्म के आधार पर निशाना नहीं बनाया जाए। तेलंगाना में भाजपा के चुनावी घोषणापत्र में यूसीसी लागू करने, अयोध्या में राम मंदिर और काशी के लिए वरिष्ठ नागरिकों की निशुल्क यात्राएं आयोजित करने समेत अन्य वादों पर प्रतिक्रिया देते हुए हैदराबाद के सांसद ने यहां संवाददाताओं से कहा कि भाजपा देश के विकास से जुड़े महत्वपूर्ण मुद्दों पर ध्यान देने के बजाय इस तरह की चीजों में शामिल रहती

है। भाजपा ने १८ नवंबर को कहा था कि तेलंगाना में ३० नवंबर को होने वाले विधानसभा चुनाव के बाद पार्टी के सत्ता में आने पर राज्य में यूसीसी लागू की जाएगी। विधानसभा चुनाव के लिए भाजपा का घोषणापत्र जारी करते हुए केंद्रीय



गृह मंत्री अमित शाह ने कहा था कि यदि राज्य में भाजपा की सरकार बनती है तो वह छह महीने के अंदर तेलंगाना में समान नागरिक संहिता लागू करने के लिए समिति बनाएगी। शाह पर निशाना साधते हुए ओवैसी ने कहा, "जहां तक यूसीसी की बात है तो मैं चाहता हूं और उम्मीद करता हूं कि अमित शाह

आदिलाबाद, खम्मम और वारंगल जाकर सभी आदिवासियों के बीच खड़े हों और उन्हें यूसीसी के लागू होने के बारे में बताएं। उनमें वहां जाकर यह कहने का बौद्धिक साहस नहीं है क्योंकि आदिवासी भाजपा को नकार देंगे।" एआईएमआईएम पर हमला बोलने वाले भाजपा और कांग्रेस के नेताओं के बयानों पर प्रतिक्रिया देते हुए ओवैसी ने कहा, "यह उनका राजनीतिक अहंकार है। उन्हें एआईएमआईएम की ताकत पता चल गई है कि यह तेलंगाना में शक्तिशाली राजनीतिक दल है।" उन्होंने आरोप लगाया कि कांग्रेस और भाजपा की राजनीति नफरत पर आधारित है। एआईएमआईएम अध्यक्ष ने कहा, "इसलिए मैं कहता हूं कि तेलंगाना कांग्रेस अध्यक्ष (ए रवंत रेड्डी) राष्ट्रीय स्वयंसेवक संघ से जुड़े हैं और आज कांग्रेस (तेलंगाना में) का रिमोट कंट्रोल मोहन भागवत के पास है।

छात्रा को बंधक बनाकर सामूहिक दुष्कर्म करने का मामला दर्ज

मथुरा। मथुरा जिले में सुरीर कोतवाली क्षेत्र के एक गांव में चार युवकों ने १२वीं कक्षा की एक छात्रा से कथित तौर पर सामूहिक दुष्कर्म किया। पुलिस ने शुक्रवार को बताया कि पीड़िता के पिता की तहरीर पर मामला दर्ज कर लिया गया है और आरोपियों की तलाश की जा रही है। पुलिस अधीक्षक (ग्रामीण) त्रिगुण बिसेन ने बताया कि सुरीर थाना क्षेत्र के एक गांव की १७ वर्षीय किशोरी बृहस्पतिवार को सुबह करीब नौ बजे विद्यालय जा रही थी, तभी रास्ते में गांव के ही एक युवक गौरव ने उसे रोक लिया और जबरन घर ले जाकर उसे बंधक बना लिया, जहां उसके तीन दोस्त पहले से ही

मौजूद थे। पीड़िता के पिता ने आरोप लगाया है कि चारों युवकों ने पीड़िता के साथ सामूहिक दुष्कर्म किया और फिर वे फरार हो गए। बिसेन ने बताया कि गौरव सहित चार युवकों के खिलाफ भारतीय दंड संहिता की धाराओं ३७६ (डी) (सामूहिक दुष्कर्म), ३४२ (जबरन बंधक बनाना) एवं यौन अपराधों से बच्चों के संरक्षण संबंधी कानून (प क्सो) के अंतर्गत मामला दर्ज कर कार्रवाई की जा रही है। थाना प्रभारी विजय कुमार सिंह ने बताया कि पीड़िता की चिकित्सकीय जांच कराकर मजिस्ट्रेट के समक्ष बयान करा दिए गए हैं और आरोपियों की तलाश की जा रही है।

टाइगर फ्रेंचाइजी की फिल्में दिल के करीब : कैटरीना कैफ

मुंबई। बॉलीवुड अभिनेत्री कैटरीना कैफ का कहना है कि टाइगर फ्रेंचाइजी की फिल्में उनके दिल के करीब हैं। सलमान खान और कैटरीना कैफ की फिल्म टाइगर ३, १२ नवंबर को रिलीज हुयी है। टाइगर ३ बॉक्स ऑफिस पर २०० करोड़ की कमाई कर चुकी है। टाइगर ३ से पहले इस फ्रेंचाइजी के दो पार्ट एक था टाइगर (२०१२) और टाइगर जिंदा है (२०१७) रिलीज हो चुके हैं। कैटरीना कैफ ने कहा, मैं फिल्म टाइगर ३ के कलेक्शन से बेहद उत्साहित हूं। हर कलाकार को दर्शकों का मनोरंजन करना सबसे ज्यादा

खुशी देता है। दर्शकों का प्यार ही इस फ्रेंचाइज को भी बनाते रहने की प्रेरणा देता है। कैटरीना कैफ



ने कहा, टाइगर फ्रेंचाइज की फिल्में मेरे दिल के करीब हैं और अब

हमारी जिंदगी का हिस्सा बन गई है। अभिनेत्रियों को अब दमदार अंदाज में पेश करने के मौके हैं। मैं यहां केवल एक्शन की ही बात नहीं कर रही हूं। टाइगर फ्रेंचाइज की पिछली दो फिल्मों में भी मैंने एक्शन किया था। लेकिन इस बार मेरे पात्र में गहराई है, एक समझदारी है, वह कहानी को आगे बढ़ा रही है। फिल्म की टीम ने महिला पात्र को इतने बड़े बजट की फिल्म में इस तरह दिखाकर एक आत्मविश्वास जगाया है। इस तरह का सिनेमा और बनना चाहिए, जहां महिलाओं को पूरे सम्मान के साथ सशक्त अंदाज में दिखाया जाए।

मानसिक तनाव के कारण पांच लोगों ने आत्महत्या की

गौतम बुद्ध नगर। उत्तर प्रदेश के गौतम बुद्ध नगर जिले में अलग-अलग जगहों पर पांच लोगों ने मानसिक तनाव के कारण आत्महत्या कर ली। पुलिस ने रविवार को यह जानकारी दी। गौतमबुद्धनगर जिले की पुलिस आयुक्त लक्ष्मी सिंह के मीडिया प्रभारी ने बताया कि बीटा- दो थाना क्षेत्र में रहने वाले १६ वर्षीय धर्मेन्द्र कुमार ने रविवार को अपने कमरे में पंखे से लटक कर आत्महत्या कर ली। उन्होंने बताया कि घटना की सूचना पाकर मौके

पर पहुंची पुलिस ने शव को कब्जे में लेकर पोस्टमार्टम के लिए भेज दिया है। पुलिस के मुताबिक, फेस- वन थाना क्षेत्र में रहने वाले २६ वर्षीय मुकेश, नोएडा सेक्टर ४६ थाना क्षेत्र के बरौला गांव में रहने वाली २१ वर्षीय अमृता, फेज- २ थाना क्षेत्र में रहने वाले दीपक कुमार और नोएडा सेक्टर-१२६ थाना क्षेत्र में रहने वाले निखिल ने आत्महत्या की। पुलिस ने बताया कि सभी ने मानसिक तनाव के कारण पंखे से लटक कर खुदकुशी की।

अखिलेश यादव का दावा- भाजपा सरकार में छुट्टा पशुओं से जनता परेशान

लखनऊ। समाजवादी पार्टी (सपा) के अध्यक्ष अखिलेश यादव ने सोमवार को आरोप लगाया कि उत्तर प्रदेश में छुट्टा पशुओं के कारण लोग बुरी तरह परेशान हैं लेकिन भाजपा सरकार पूरी तरह से लापरवाह है। उन्होंने प्रदेश में हर दिन छुट्टा पशुओं के कारण किसी न किसी की मौत होने का दावा करते हुए कहा कि भाजपा सरकार में छुट्टा पशु, महंगाई, बेरोजगारी, भ्रष्टाचार और अपराध सब बेतहाशा बढ़ रहे हैं। सपा द्वारा जारी बयान में यादव ने कहा कि प्रधानमंत्री से लेकर मुख्यमंत्री तक ने छुट्टा पशुओं की समस्या के समाधान के लिए बस हवाई घोषणाएं कीं। उन्होंने आरोप

लगाया कि मुख्यमंत्री ने तो छुट्टा पशुओं को सड़कों और किसानों के खेतों से हटाने के लिए न जाने कितनी बार निर्देश दिये लेकिन



हालात जस के तस हैं एवं समस्या और बढ़ती जा रही है। उन्होंने कहा कि पूरे प्रदेश का किसान छुट्टा पशुओं के कारण फसलों की बर्बादी से परेशान है। यादव ने कहा कि इस महंगाई में किसान लागत लगाकर दाल, सब्जी तथा

अन्य फसलें तैयार करता है लेकिन छुट्टा जानवर उन्हें चरने के साथ उन्हें रौंद डालते हैं, ऐसे में किसानों को आर्थिक नुकसान हो रहा है। उनका यह भी कहना था कि भाजपा सरकार में प्रदेश में अब तक सैकड़ों लोग छुट्टा पशुओं से अपनी जान गंवा चुके हैं। अखिलेश यादव ने आरोप लगाया कि मुख्यमंत्री और उनका प्रशासन आवारा पशुओं की इस समस्या को लेकर बिल्कुल भी गंभीर नहीं है। उनके मुताबिक प्रदेश का कोई जिला नहीं बचा है जहां पर छुट्टा पशुओं के कारण मौत न हुई हो, लेकिन सरकार ने अब तक किसी पीड़ित परिवार की कोई आर्थिक मदद नहीं की है।

फिल्म 'बन टिककी' से बॉलीवुड में कमबैक करेंगी जीनत अमान, मुख्य भूमिका में होंगे शबाना आजमी और अभय देयोल

मुंबई। जानीमानी अभिनेत्री जीनत अमान फिल्म 'बन टिककी' से ब लीवुड में कमबैक करने जा रही हैं। जीनत अमान काफी समय से फिल्मों से दूर हैं। जीनत अमान मशहूर फैशन डिजाइनर मनीष मल्होत्रा की फिल्म 'बन टिककी' के साथ फिल्मों में कमबैक करने की तैयारी कर रही हैं। इस फिल्म में उनके साथ शबाना आजमी और अभय देयोल मुख्य भूमिका में होंगे। मनीष मल्होत्रा ने बताया, 'द ग्रेट शबाना आजमी और जीनत अमान दोनों का मैं बहुत बड़ा प्रशंसक रहा हूँ। उनकी फिल्मों से लेकर

उनके गानों से लेकर उनके कपड़ों तक। वे एक-दूसरे से बहुत अलग हैं और दोनों के पास यादगार



फिल्में हैं, जो हम सभी को पसंद हैं। यह मेरे लिए बहुत खुशी की बात है कि जीनत अमान और शबाना जी दशकों के बाद हमारे

दूसरी प्रोडक्शन फिल्म बन टिककी के लिए एक साथ आ रही हैं। यह एक संवेदनशील फिल्म है, जिसे फराज आरिफ अंसारी द्वारा लिखा और निर्देशित किया गया है। दोनों के साथ फिल्म में अभय देओल नजर आएंगे। शूटिंग इस महीने शुरू हो रही है और हम सभी इस अनूठी फिल्म को लेकर बहुत उत्साहित हैं। 'बन टिककी' का निर्माण मनीष मल्होत्रा के बैनर, स्टेज ५ प्रोडक्शंस के तहत ज्योति देशपांडे, दिनेश मल्होत्रा और मरिजके देसूजा द्वारा किया जा रहा है।

४७ वर्ष के हुए तुषार कपूर, विरासत में मिली अभिनय की कला

मुंबई। बॉलीवुड के जानेमाने अभिनेता तुषार कपूर आज ४७ वर्ष के हो गये। मुंबई में २० नवंबर १९७६ को जन्में तुषार कपूर को अभिनय की कला विरासत में मिली। उनके पिता जीतेन्द्र फिल्म इंडस्ट्री के मशहूर अभिनेता हैं। तुषार अक्सर अपने पिता के साथ फिल्मों की शूटिंग देखने जाया करते थे इसलिये उनका रुझान भी फिल्मों की ओर हो गया और वह अभिनेता बनने का सपना देखने लगे। तुषार ने अपने करियर की शुरुआत वर्ष २००१ में प्रदर्शित फिल्म मुझे कुछ कहना है से की। इस फिल्म में तुषार ने लवर बॉय की भूमिका निभायी। इस फिल्म में उनकी जोड़ी करीना कपूर के साथ काफी पसंद की गयी। फिल्म टिकट खिड़की पर सुपरहिट साबित हुई। साथ ही तुषार को सर्वश्रेष्ठ डेब्यू अभिनेता का फिल्म फेयर पुरस्कार भी दिया गया। तुषार कपूर ने इसके बाद क्या दिल ने कहा, जीना सिर्फ मेरे

लिये, ये दिल, शर्त और गायब जैसी फिल्मों में अभिनय किया लेकिन कोई भी फिल्म टिकट खिड़की पर उनकी उम्मीदों पर खरी नहीं उतरी। वर्ष २००४ में तुषार को




राजकुमार संतोषी की फिल्म खाकी में काम करने का अवसर मिला। अमिताभ बच्चन, अक्षय कुमार, अजय देवगन जैसे मल्टीस्टारों के बावजूद तुषार ने अपनी छोटी सी भूमिका से दर्शकों का दिल जीत लिया। वर्ष २००५ में प्रदर्शित फिल्म क्या कूल है हम के जरिये तुषार

कपूर ने अपने आप को एक नये अंदाज में दर्शकों के सामने पेश किया। इस फिल्म में तुषार कपूर ने रितेश देशमुख के साथ जोड़ी बनाकर अपने जबरदस्त हास्य

अभिनय से दर्शकों का दिल जीत लिया। वर्ष २०१२ में इस फिल्म का सीक्वल क्या सुपर कूल है हम भी बनाया गया। वर्ष २००६ में प्रदर्शित फिल्म गोलमाल तुषार कपूर के करियर की सर्वाधिक कामयाब फिल्मों में शामिल की जाती है। रोहित शेट्टी के निर्देशन में बनी

पूर्व विधायक विनय शंकर तिवारी की बढ़ेंगी मुश्किलें

लखनऊ। बहुजन समाज पार्टी के पूर्व विधायक विनय शंकर तिवारी की मुश्किलें और बढ़ेंगी। उनके खिलाफ प्रवर्तन निदेशालय (ईडी) को ७५४.२४ करोड़ रुपये के बैंक फ्राड के मामले में कई और अहम



जानकारियां मिली हैं। इसके अलावा विधायक से जुड़े ६ अन्य लोगों के नाम पते भी ईडी को मिले हैं जिनके यहां किसी भी समय छापेमारी हो सकती है। ईडी के एक अधिकारी के मुताबिक अभी कई ऐसे दस्तावेज हैं जिनकी जांच पड़ताल चल रही है। इसके अलावा ६ मोबाइल नंबरों की सीडीआर भी मांगी गई है। बता दें कि अभी तक ईडी ने विनय शंकर व उनके कुनबे की ७२.०८ करोड़ रुपये की संपत्तियां जब्त की हैं। ईडी अधिकारियों के अनुसार, लखनऊ, गोरखपुर व महाराजगंज स्थित २७ संपत्तियां मनी लांड्रिंग के केस के तहत अटैच की गई हैं। इनमें कृषि व व्यवसायिक भूमि के अलावा आवासीय भवन शामिल हैं। विजय शंकर तिवारी पूर्वांचल के बाहुबली नेता स्वर्गीय हरिशंकर तिवारी के बेटे हैं। पूर्व विधायक विनय शंकर तिवारी की कंपनी गंगोत्री इंटरप्राइजेज द्वारा बैंकों के

करस्टोडियम के ७५४ करोड़ रुपए हड़पने के मामले में कई अहम कागजात ईडी ने अपने हाथ में लिए हैं। बताया जा रहा है जांच में सामने आया कि बैंकों से ऋण लेने के बाद गंगोत्री इंटरप्राइजेज की सहयोगी कंपनियों को करोड़ों रुपए दिए गए हैं। कंपनी के निदेशक विनय की पत्नी रीता तिवारी ने २०१४ में नियम विरुद्ध इस्तीफा दे दिया जबकि वह कंपनी की गारंटर थी, सूत्रों के अनुसार गंगोत्री से जुड़े लोगों की संपत्तियां दिल्ली और नोएडा में भी हैं, जिन्हें ईडी जब्त करने की तैयारी कर रही है।

हमारे अन्य प्रतिनिधि
lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l jsk ukjk; .k feJ
क्षेत्रीय सम्पादक
l kjhk dpekj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक,
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन
 भातखण्डे संगीत
 महाविद्यालय के पीछे,
 कैसरबाग लखनऊ से
 छपवाकर एमआईजी
 2/379 रश्मिखंड
 शारदानगर आशियाना
 लखनऊ उ0प्र0 से
 प्रकाशित।
 आर.एन.आई
 UPHIN/2010/32566
 सम्पादक
 आरती पाण्डेय
 मो.9415087228
 9889745884. 9807059191.
 9026560178
 Email-
 adbhutsamachar
 @yahoo.in
 adbhut_samachar
 @rediffmail.com
 सभी विवादों का न्यायक्षेत्र
 लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक